



गंभीर समाचार

समय-समाज-संस्कृति



वर्ष -12 अंक-20

पाक्षिक समाचार पत्रिका

कोलकाता, बृहस्पतिवार 1 - 15 जनवरी 2026

मूल्य: 5 रुपये

RNI No.WBHN/2014/59321, ISSN No. 2456/3005 Kolkata

कुल पृष्ठ - 8

सुविचार

- ♦ महानता कभी ना गिरे में नहीं है, बल्कि हर बार गिरकर उठ जाने में है।
- ♦ इस संसार में हर जगह खुशियां ही खुशियां हैं, बस देखने का नजरिया बदलो...
- ♦ कर्म एक ऐसा रेस्टोरेंट है जहां ऑर्डर देने की जरूरत नहीं है, हमें वही मिलता है जो हमने पकाया है।

शेरो-शायरी

- ♦ बहुत पहले से उन कदमों की आहट जान लेते हैं तुझे ऐ ज़िंदगी हम दूर से पहचान लेते हैं।
- ♦ किसी ने फूल से पूछा की जब तुम्हें तोड़ा गया तो तुम्हें दर्द नहीं हुआ फूल ने जवाब दिया तोड़ने वाला इतना खुश था की मैं अपना दर्द भी भूल गया!
- ♦ किसी को घर से निकलते ही मिल गई मंजिल कोई हमारी तरह उम्र भर सफर में रहा।
- ♦ अब के हम बिछड़े तो शायद कभी ख्वाबों में मिलें, जिस तरह सुखे हुए फूल किताबों में मिलें।

निपाह वायरस संक्रमण को लेकर बंगाल सरकार अलर्ट मोड पर

अनिवार्य किया गया 21 दिनों का क्वारंटाइन



निज संवाददाता : पश्चिम बंगाल में निपाह वायरस संक्रमण को लेकर राज्य सरकार अलर्ट मोड पर आ गई है। स्थिति को ध्यान में रखते हुए राज्य स्वास्थ्य विभाग ने निपाह संक्रमित मरीजों, संदिग्ध मरीजों, उनके परिजनों और सभी स्वास्थ्यकर्मियों के लिए विस्तृत दिशानिर्देश जारी किए हैं। यह गाइडलाइन पांच सदस्यीय डॉक्टरों की विशेषज्ञ टीम ने तैयार की है। दिशानिर्देशों के अनुसार, निपाह वायरस के मरीज या ऐसे व्यक्ति जिनमें निपा जैसे लक्षण हों, उनके रक्त, लार, शरीर के तरल पदार्थ या छींक-खांसी की बूंदों के संपर्क में आने वाले सभी लोगों को कम से कम 21 दिनों तक होम क्वारंटाइन में रहना अनिवार्य है। इसके अलावा, किसी संक्रमित मरीज के साथ बंद या सीमित स्थान में समय बिताना भी "उच्च जोखिम" की श्रेणी में माना जाएगा। ऐसे लोगों की विशेष निगरानी की जाएगी। 21 दिनों के होम क्वारंटाइन में रहने वाले लोगों को दिन में दो बार स्वास्थ्य जांच करानी होगी। यदि इस दौरान बुखार, सिरदर्द, उल्टन, खांसी या सांस लेने में कठिनाई जैसे लक्षण दिखाई दें तो तुरंत अस्पताल में भर्ती होना होगा। अस्पताल पहुंचने पर मरीज को सीधे

आइसोलेशन वार्ड में रखा जाएगा, ताकि संक्रमण का खतरा कम किया जा सके। दिशानिर्देशों में स्पष्ट कहा गया है कि संक्रमित मरीज के कपड़ों या इस्तेमाल की वस्तुओं के संपर्क में आने पर भी व्यक्ति को 21 दिन निगरानी में रखा जाना चाहिए। इसकी वजह यह है कि वायरस सतहों और कपड़ों के जरिए भी फैल सकता है। निपाह संक्रमित या संदिग्ध मरीज की देखभाल करने वाले व्यक्तियों को पूरी सुरक्षा के साथ काम करना होगा। उन्हें मास्क पहनकर, पीपीई किट जैसी व्यक्तिगत सुरक्षा लेकर काम जारी रख सकते हैं। जिन लोगों में कोई लक्षण नहीं है, उन्हें सावधानी के तौर पर एक विशेष प्रकार की एंटीवायरल दवा लेने का निर्देश दिया गया है। जिन लोगों में निपाह जैसे लक्षण दिखाई दें, उन्हें तुरंत अस्पताल में भर्ती करना होगा। चूंकि निपाह वायरस के लिए अभी तक कोई निश्चित दवा उपलब्ध नहीं है, इसलिए मरीजों को डॉक्टरों के प्रयोगात्मक रूप से उपलब्ध दो वैकल्पिक एंटीवायरल दवाएं दी जाएंगी। राज्य सरकार ने निपाह जांच के लिए संबंधित मरीजों के नमूने तुरंत भेजने के निर्देश दिए हैं। दिशानिर्देशों में बताया गया है कि रिपोर्ट दिन में कम से कम दो बार नैगेटिव आने पर ही दवा बंद की जाएगी। स्वास्थ्यकर्मों यदि किसी संक्रमित मरीज के संपर्क में आते हैं लेकिन उनमें लक्षण नहीं हैं, तो वे मास्क और पीपीई किट पहनकर काम जारी रख सकते हैं।

बंगाल के राज्यपाल का बड़ा फैसला आधिकारिक पत्राचार में 'भवदीय' की जगह पर 'वंदे मातरम्' लिखेंगे

निज संवाददाता : बंगाल के राज्यपाल सीबी आनंद बोस ने बड़ा फैसला किया है। उन्होंने कहा कि अब वो अपने आधिकारिक पत्राचार में 'भवदीय' की जगह 'वंदे मातरम्' लिखेंगे। इसके साथ ही उन्होंने सभी लोगों से गुजारिश की कि वो बैंकिम चंद्र चट्टोपाध्याय की इस मशहूर रचना को अपनी रोजाना गतिविधियों में शामिल करें। राज्यपाल के अनुसार, ऐसे प्रयास गीत से जुड़ी एकता, देशभक्ति और सांस्कृतिक गौरव के मूल्यों को बरकरार रखने में सहायक होंगे। जानकारी के मुताबिक राज्यपाल ने कहा कि वह अपने आधिकारिक पत्राचार में परंपरागत रूप से प्रयुक्त होने वाले 'भवदीय' के स्थान पर 'वंदे मातरम्' लिखेंगे। लोक भवन के आधिकारिक सोशल मीडिया के जरिए से इस फैसले को शेयर करते हुए, एक अधिकारी ने कहा कि यह कदम बैंकिम चंद्र चट्टोपाध्याय द्वारा रचित 'वंदे मातरम्' की चिरस्थायी विरासत और सांस्कृतिक महत्व से प्रेरित है। अधिकारी ने कहा कि राज्यपाल ने अपने पत्रों के आखिर में 'भवदीय' की जगह पर 'वंदे



मातरम्' लिखने का निर्णय लिया है। इसके साथ ही उन्होंने सभी से आग्रह किया कि वे बैंकिम चंद्र चट्टोपाध्याय की इस प्रतिष्ठित रचना के प्रति श्रद्धा के प्रतीक के रूप में 'वंदे मातरम्' को अपने जीवन और दैनिक गतिविधियों में यथासंभव शामिल और आत्मसात करें। गौरतलब है कि वंदे मातरम् गीत की 150वीं वर्षगांठ के मौके पर बंगाल के राज्यपाल सी.बी. आनंद बोस ने कुछ दिन पहले देशभक्ति और मातृभूमि के प्रति समर्पण का संदेश दिया था। उन्होंने कहा था कि वंदे

मातरम् सिर्फ एक गीत नहीं है, बल्कि यह देश भक्ति, विविधता में एकता और मातृभूमि के लिए काम करने की प्रेरणा देता है। राज्यपाल ने अपने संदेश में कहा था 'मैं वंदे मातरम् के माध्यम से लोगों में देशभक्ति, सामाजिक सद्भाव और मातृभूमि के लिए समर्पण की भावना जगाना चाहता हूं। यह गीत हमें याद दिलाता है कि हम सभी को अपने कर्तव्यों का पालन करते हुए देश की प्रति और सुरक्षा में योगदान देना चाहिए'। इस अवसर राज्यपाल ने यह भी बताया था कि वंदे मातरम् केवल राष्ट्रगान का हिस्सा नहीं, बल्कि भारतीय संस्कृति, परंपरा और एकता का प्रतीक भी है। उन्होंने कहा था कि यह गीत हमें हमारे विविध सामाजिक और सांस्कृतिक परिवेश में एकता और सहिष्णुता का संदेश देता है। उन्होंने बच्चों और युवाओं को संबोधित करते हुए कहा कि उन्हें देशभक्ति और मातृभूमि के प्रति जिम्मेदारी की भावना को अपनाना चाहिए। उन्होंने कहा युवा पीढ़ी ही देश का भविष्य है। उन्हें अपने कार्यों और सोच में देश के हित को सर्वोपरि रखना चाहिए।

फरवरी में पेश होगा बंगाल सरकार का अंतरिम बजट

मुख्यमंत्री ममता के नए ऐलान पर रहेगी नज़र

निज संवाददाता : पश्चिम बंगाल विधानसभा का बजट सेशन विधानसभा चुनाव से पहले फरवरी के पहले हफ्ते में शुरू होने वाला है। विधानसभा सचिवालय के मुताबिक, 2026 के विधानसभा चुनाव से पहले यह मौजूदा सरकार का आखिरी सेशन होगा और इसी सेशन में अंतरिम बजट पेश किया जाएगा। राज्य सरकार की तरफ से वित्त राज्य मंत्री चंद्रिमा भट्टाचार्य बजट पेश करेंगी। हालांकि, तृणमूल के एक सूत्र का कहना है कि मुख्यमंत्री ने 2021 के विधानसभा चुनाव से पहले अंतरिम बजट पेश किया था। पश्चिम बंगाल विधानसभा सचिवालय मान रहा है कि इस बार भी ऐसा ही होने की संभावना है। नतीजतन, राजनीतिक और प्रशासनिक दोनों हलकों में इस सेशन को लेकर उत्सुकता और अटकलें



बढ़ रही हैं। हालांकि, अंतरिम बजट होने के कारण अभी तक कोई बड़े संरचनात्मक बदलाव की घोषणा नहीं की गई है, लेकिन ऐसे संकेत मिले हैं कि राज्य सरकार कई लोक कल्याण परियोजनाओं के लिए आवंटन बढ़ाएगी। मालूम हो कि यह सेशन सत्रहवीं विधानसभा का आखिरी सेशन होगा। नियमित

संशोधन और नए प्रपोजल को कानूनी मान्यता मिल सकती है। नवान्न सूत्रों के मुताबिक, हेल्थ, एजुकेशन, ग्रामीण विकास, सोशल सुरक्षा और रोजगार इन पांच एरिया को खास अहमियत दी जा सकती है। प्रशासन के एक हिस्से का मानना है कि लक्ष्मी भंडार, स्वास्थ्य साथी, कन्याश्री और खाद्यसुरा प्रोजेक्ट के लिए आवंटन बढ़ाने की संभावना है। राजनीतिक विश्लेषक के मुताबिक, यह बजट वास्तव में चुनाव से पहले सरकार के रिपोर्ट कार्ड का काम करेगा। दूसरी तरफ, इस सेशन में विपक्षी पार्टी का रोल भी ध्यान खींचेगा। राजनीतिक गलियारों में इस बात पर काफी चर्चा हो रही है कि विपक्ष के नेता शुभेंद्र अधिकारी के नेतृत्व में बीजेपी संसदीय पार्टी किस तरह की रणनीति अपनाएगी। माना जा रहा है कि बीजेपी हाल के कई मुद्दों - भर्ती में प्रग्राचार,

कानून-व्यवस्था की स्थिति, केंद्र की कमी के आरोप और राज्य की वित्तीय हालत पर सरकार पर कड़ा हमला कर सकती है। वहीं, पार्टी सूत्रों के मुताबिक, सत्ताधारी पार्टी तृणमूल भी अपने विकास के कामों को पेश करके विपक्ष का सामना करने के लिए तैयार है। कुल मिलाकर, आने वाला बजट सेशन सिर्फ वित्तीय दस्तावेज़ पेश करने तक ही सीमित नहीं रहेगा, बल्कि राजनीतिक जानकारों के एक वर्ग का मानना है कि यह विधानसभा चुनाव से पहले राजनीतिक ताकत दिखाने का एक अहम प्लेटफॉर्म बनने जा रहा है। पिछले पांच सालों में तृणमूल और बीजेपी के विधायक कई बार विधानसभा के अंदर भिड़ चुके हैं। इसलिए, राजनीतिक हलकों के एक वर्ग का मानना है कि आखिरी सेशन में बंगाल की राजनीति की गर्मी बढ़ सकती है।

वंदे मातरम् के 150 साल पूरे होने पर भारतीय सेना पूरे देश में आयोजित करेगी खास कार्यक्रम

19 से 26 जनवरी तक कई बड़े शहरों में मिलिट्री बैंड की परफॉर्मेंस देगी

निज संवाददाता : राष्ट्रीय गीत वंदे मातरम् के 150 साल पूरे होने पर भारतीय सेना पूरे देश में खास कार्यक्रम आयोजित कर रही है। इसके दूसरे चरण के तहत सेना 19 से 26 जनवरी 2026 तक कई बड़े शहरों में मिलिट्री बैंड की परफॉर्मेंस देगी। इन कार्यक्रमों का मकसद वंदे मातरम् के ऐतिहासिक महत्व को सम्मान देना और लोगों में देशभक्ति और एकता की भावना को मजबूत करना है। बिहार के पटना और गया, झारखंड के रांची, उत्तर प्रदेश के लखनऊ और प्रयागराज, उत्तराखंड के देहरादून, छत्तीसगढ़ के रायपुर, ओडिशा के गोपालपुर, कर्नाटक के बेंगलुरु, मध्य प्रदेश के जबलपुर, महाराष्ट्र के मुंबई और पुणे, तेलंगाना के हैदराबाद, हिमाचल प्रदेश के शिमला,



लद्दाख के कारगिल, राजस्थान के जयपुर और दिल्ली के इंडिया गेट पर ये कार्यक्रम होंगे। खास बात यह है कि पश्चिम बंगाल के नैहाटी, जो वंदे मातरम् के रचयिता बैंकिम चंद्र चट्टोपाध्याय की जन्मस्थली है, वहां भी सेना का बैंड कार्यक्रम होगा। इसके अलावा 18 जनवरी 2026 को इंडिया गेट पर आर्मी सिम्फनी बैंड की एक

विशेष प्रस्तुति भी होगी। जानकारी के मुताबिक, हर कार्यक्रम करीब 45 मिनट का होगा और इसे दोपहर 2 से 5 बजे के बीच आयोजित किया जाएगा। आर्मी सिम्फनी बैंड का एक खास परफॉर्मेंस 18 जनवरी को इंडिया गेट पर तय किया गया है। हर रफॉर्मेंस करीब 45 मिनट का होगा, जो दोपहर 2 से 5 बजे के बीच होगा।

सुप्रीम कोर्ट के सामने है 92 हजार से ज्यादा लंबित मुकदमों से निपटने की चुनौती

निज संवाददाता : देश की सर्वोच्च अदालत में लंबित मुकदमों की फेरिस्त लगातार बढ़ती जा रही है। गतवर्ष के अंत तक कुल लंबित मामलों का आंकड़ा 92251 पहुंच गया। माना जा रहा है कि साल 2026 में यह लाख तक पहुंच जाएगा। गतवर्ष सितंबर माह तक यह आंकड़ा 88417 था, जिसमें 69,553 दीवानी और 18,864 आपराधिक मामले हैं। राष्ट्रीय डेटा ग्रिड के अनुसार 31 दिसंबर को 92 हजार से पार पहुंचा मौजूदा आंकड़ा अब तक का सर्वाधिक है और मामलों की बढ़ती संख्या को दर्शाता है। सन् 2014 में यह संख्या 63,000 और 2023 के अंत तक लगभग 80,000 थी, जो लगातार वृद्धि दिखाती ले लें। पिछले साल 29 दिसंबर तक यूके सुप्रीम कोर्ट के सामने 200 से कुछ ज्यादा केस आए और इन्हें लगभग 50 केस में ही फैसला सुनाया। इसके ठीक उलट भारत के सुप्रीम कोर्ट ने 1,400 बड़े फैसले सुनाए और हजारों आदेश देकर मामलों का निपटारा किया। सीजेआई



ज्यादा केस का निपटारा किया है। एक तरफ भारतीय सुप्रीम कोर्ट ने 75 हजार से ज्यादा मामले निपटाए हैं। वहीं अमेरिकी सुप्रीम कोर्ट में हर साल जो हजारों केस दर्ज होते हैं, उनमें से बहस के लिए उसके पास मुश्किल से 70 से 80 मामले ही पहुंच पाते हैं। ब्रिटेन का उदाहरण ले लें। पिछले साल 29 दिसंबर तक यूके सुप्रीम कोर्ट के सामने 200 से कुछ ज्यादा केस आए और इन्हें लगभग 50 केस में ही फैसला सुनाया। इसके ठीक उलट भारत के सुप्रीम कोर्ट ने 1,400 बड़े फैसले सुनाए और हजारों आदेश देकर मामलों का निपटारा किया। सीजेआई

सूर्यकांत ने हाल ही में देश में मुकदमों की बढ़ती संख्या के मद्देनजर मध्यस्थता को बढ़ावा देने पर जोर दिया था। उन्होंने कहा था कि जिला अदालतों से लेकर सुप्रीम कोर्ट तक सभी स्तरों पर बड़ी संख्या में मध्यस्थों की जरूरत है। उन्होंने कहा कि मध्यस्थता, जो न्यायिक मामलों के लंबित होने को कम कर सकती है, कानून की कमजोरी का संकेत नहीं है, बल्कि इसका उच्चतम विकास है। इसे लेकर सॉलिसिटर जनरल तुषार मेहता ने भी कहा कि देश में मुकदमों की बढ़ती संख्या को देखते हुए नए और व्यवहारिक समाधान की ओर देखने की जरूरत है। इसके लिए

मध्यस्थता सही तरीका हो सकता है। उनके अनुसार इससे पक्षकारों को आपसी सहमति पर आने का मौका मिलता है, ना कि परंपरागत तरीके से अदालती लड़ाई लड़ते रहने का। देश के कई कानूनविद तुषार मेहता की तरह मध्यस्थता के समर्थन में विचार रखते हैं, ताकि हमारी न्यायपालिका पर बोझ कम हो सके। भारतीय न्यायपालिका की बात करें तो यहां आबादी के अनुमात में जजों की संख्या दुनिया में सबसे कम यानी प्रत्येक 10 लाख की जनसंख्या पर सिर्फ 21 है। वहीं अमेरिका में इतनी ही आबादी पर 150 जज काम कर रहे हैं। विधि आयोग की 1987 में प्रकाशित रिपोर्ट में भी प्रत्येक 10 लाख की जनसंख्या पर 50 जजों की सिफारिश की गई थी, और यह भी अमेरिका के मुकाबले मात्र एक-तिहाई ही है। यह स्थिति सुप्रीम कोर्ट में भी है और फिर भी जितने केस का समाधान एक साल में हुआ है, वह अमेरिका और ब्रिटिश न्यायपालिका के लिए सोच पाना भी नाममुकिन है।

नए साल में आरएसएस कर रहा है सांगठनिक ढांचे में बदलाव पर विचार

मार्च में अंघ की अखिल भारतीय प्रतिनिधि सभा में होगा अंतिम फैसला

निज संवाददाता : राष्ट्रीय स्वयंसेवक संघ (आरएसएस) अपने सांगठनिक ढांचे में बदलाव पर विचार कर रहा है। सूत्रों के मुताबिक, संघ में इस तरह के प्रस्ताव पर चर्चा हो रही है। मार्च 2026 में होने वाली संघ की अखिल भारतीय प्रतिनिधि सभा में बदलाव के प्रस्ताव पर बात होगी। प्रतिनिधि सभा में ही अंतिम फैसला लिया जाएगा। यह सभा हरियाणा के समालखा में होगी। संघ के सांगठनिक ढांचे में तीन तरह के बदलाव का प्रस्ताव है। अभी संघ ने पूरे देश को काम के लिहाज से 11 क्षेत्रों में बांटा है, लेकिन इसे 9 करने का प्रस्ताव है। अभी संघ के प्रांत प्रचारक राज्य की सरकारी परिभाषा के हिसाब से बने प्रांत के आधार पर नहीं होते हैं, ये भी संघ के कामकाज की सुविधा के हिसाब से बनाए गए हैं। अब प्रांत प्रचारकों की जगह राज्य प्रचारक बनाने का प्रस्ताव है। ये राज्य की इकाई के हिसाब से ही होंगे। जैसे अभी संघ के हरियाणा, हिमाचल प्रदेश, पंजाब, उत्तराखंड जैसे राज्यों में एक ही प्रांत प्रचारक है, जो एक तरह से पूरे राज्य के ही प्रचारक है। जो बड़े राज्य हैं, उनमें कई प्रांत प्रचारक हैं। जैसे राजस्थान में 3 और यूपी में 6 प्रांत प्रचारक



हैं। बदलाव के बाद सभी राज्यों में राज्य प्रचारक होंगे। अभी बड़े राज्यों में कामकाज के हिसाब से ज्यादा प्रांत प्रचारक बनाए गए हैं। राज्य प्रचारक के साथ संभाग प्रचारक का पद भी बनाया जाएगा। ये एक संभाग यानी कमिश्नरी के प्रचारक होंगे। ये विभाग प्रचारक और राज्य प्रचारक के बीच की इकाई होंगे। राष्ट्रीय स्वयंसेवक संघ से जुड़े सूत्रों ने बताया कि संघ के काम का विस्तार हो रहा है। उसी हिसाब से संगठन

का ढांचा बनाने का प्रस्ताव है। इससे काम का विकेंद्रीकरण किया जाएगा। उन्होंने कहा कि संघ ने समाज जागरण सहित पंच परिवर्तन का जो काम तय किया है, उसे ठीक से संचालित करने के लिए संगठन के ढांचे में बदलाव की जरूरत महसूस की जा रही है। अक्टूबर 2026 तक संघ के शताब्दी वर्ष के ही कई कार्यक्रम हैं, इसलिए अगर बदलाव के प्रस्ताव को मंजूरी मिलती है, तब भी ये साल 2027 तक ही लागू हो पाएगा।



केंद्रीय चुनाव आयोग के आदेशानुसार पर हटाय़ा गया था। वह पहली बार इस कुर्सी पर दिसंबर, 2023 में बैठे थे। उनका प्रवेश के चंदोंसी जिले से ताल्लुक रखने वाले राजीव कुमार पूर्व में कोलकाता पुलिस आयुक्त भी रह चुके हैं। वह थे पश्चिम बंगाल की मुख्यमंत्री ममता बनर्जी के विश्वासपात्र अधिकारियों के में गिने जाते हैं। आईआईटी रुड़की से कंप्यूटर साइंस में बीटेक करने वाले राजीव कुमार विधाननगर के

18 जनवरी से विशेषज्ञ गोरुमारा और चपरामारी जंगलों में करेंगे बाघों की गिनती

निज संवाददाता : बंगाल का वन विभाग पहली बार 18 से 20 जनवरी तक गोरुमारा नेशनल पार्क और जलपाईगुड़ी जिले के चपरामारी वाइल्डलाइफ सैंक्चुअरी में एक साथ टाइगर सेंसस (बाघों की गिनती) करेगा। ठंड कम होने के बाद कलिम्पोंग जिले के नेओरा वैली नेशनल पार्क में टाइगर की गिनती की जाएगी। वरिष्ठ वन अधिकारियों ने बताया कि यह सेंसस नेशनल टाइगर कंज़र्वेशन अथॉरिटी (एनटीसीए) और वाइल्डलाइफ इंस्टीट्यूट ऑफ इंडिया (डब्ल्यूआईआई) के साथ मिलकर किया जाएगा। गोरुमारा वाइल्डलाइफ डिवीजन के डिवीजनल फॉरेस्ट ऑफिसर द्विजप्रतिम सेन ने कहा कि डिवीजन हाल ही में ग्लोबल टाइगर फोरम का मेंबर बना है, यह स्टेट्स सिर्फ उन फॉरेस्ट डिवीजन को दिया जाता है जिन्होंने टाइगर की मौजूदगी कन्फर्म की हो। द्विजप्रतिम सेन ने कहा कि डिवीज़न हाल ही में ग्लोबल टाइगर फोरम का मेंबर बना है, यह स्टेट्स सिर्फ उन फॉरेस्ट डिवीज़न को दिया जाता है जिन्होंने टाइगर की मौजूदगी कन्फर्म की हो। सेन ने कहा- नेओरा वैली में टाइगर की मौजूदगी के सबूत, जिसमें फोटो, पंजों के निशान और स्कैट सैंपल शामिल हैं। डब्ल्यूआईआई को पहले ही जमा कर दिए गए थे।



वन विभाग के कर्मचारी जलपाईगुड़ी के गोरुमारा नेशनल पार्क में होने वाली बाघ जनगणना के लिए एक ट्रेनिंग कैम में हिस्सा लेते हुए

नेओरा वैली में अभी तापमान बहुत कम है। इसके अलावा, हिमालयन काले भालू की मौजूदगी की वजह से इस इलाके में काफी खतरा है, जिससे फ्रील्डर्क खतरनाक हो जाता है। इसलिए, नेओरा वैली में टाइगर सेंसस मौसम ठीक होने के बाद, शायद अगले महीने शुरू होगा। गोरुमारा, चपरामारी और नेओरा वैली के जंगल गोरुमारा डिवीज़न के अधिकार क्षेत्र में आते हैं। सेन ने कहा- हम गोरुमारा और चपरामारी में सेंसस के लिए लगभग 250 सर्वेयर लगाएंगे। नेओरा वैली में लगभग 200 सर्वेयर फ्रील्ड में होंगे। उन्होंने कहा कि सेंसस में कई साइंटिफिक तरीकों का इस्तेमाल किया जाएगा, जिसमें कैमरा ट्रैपिंग, पॉलीगॉन मेथड का इस्तेमाल

करके फुट पेट्रोल सर्वे, डायरेक्ट विजुअल ऑब्ज़र्वेशन, पेड़ों पर पंजों के निशान की पहचान, टाइगर स्कैट सैंपल इकट्ठा करना और पगमार्क का एनालिसिस शामिल है। जनगणना से पहले, गोरुमारा और चपरामारी में जंगल के कर्मचारियों की ट्रेनिंग गुरुवार को पूरी हो गई। बक्सा टाइगर रिज़र्व में बाघ देखे जाने का आखिरी ऑफिशियल ज़िक्र 2022 की ऑल-इंडिया टाइगर जनगणना शुरू होने के बाद, जिसमें एक बड़े बाघ की मौजूदगी की पुष्टि हुई थी। हालांकि, 2017 से सेल फ़ोन और कैमरा ट्रैप के जरिए नेओरा वैली में बाघों के कई फ़ोटोग्राफ़िक रिकॉर्ड होने और एनालिसिस के लिए डब्ल्यूआईआई को स्कैट सैंपल भेजने के बाद भी, 2022 की

नेशनल टाइगर जनगणना रिपोर्ट में नेओरा वैली में जानवर की मौजूदगी दर्ज नहीं की गई। जनगणना के दौरान, सर्वे करने वाले बाघों के रहने की जगहों और शिकार की आबादी की स्थिति का पता लगाएंगे, जिसे इस इलाके में बाघों को बनाए रखने के लिए बहुत ज़रूरी माना जाता है। सर्वे में नेओरा वैली के अंदर बाघों के रहने की जगहों की पहचान करने और बाघों के आने-जाने के रास्तों, खासकर नेओरा वैली को भूटान और सिक्किम से जोड़ने वाले ट्राई-जंक्शन फॉरेस्ट कॉरिडोर पर नज़र रखने पर भी ध्यान दिया जाएगा। सेन ने कहा-सर्दियों से पहले, नेओरा वैली के घने पहाड़ी जंगलों में 80 ट्रैप कैमरे लगाए गए थे। गोरुमारा और चपरामारी में 60 ट्रैप कैमरे लगाने का काम चल रहा है। उन्होंने आगे कहा-इसके अलावा, जलदापारा नेशनल पार्क से 45 और ट्रैप कैमरे लाए जाएंगे और जनवरी के आखिर तक नेओरा वैली में लगाए जाएंगे।“ जनगणना शुरू होने के बाद, कैमरा ट्रैप 45 दिनों तक लगातार टाइमर्स से यह भी कहा कि, वह इंडिया गठबंधन का हिस्सा बनी रहेगी। ऐसे ही विधानसभा चुनाव से पहले अभियेक बनर्जी ने साफ किया है कि बंगाल में उसे बीजेपी से लड़ने के लिए कांग्रेस की जरूरत नहीं है, बाकी अंतिम फैसला ममता करेंगी। हालांकि हम इंडिया ब्लॉक का हिस्सा हैं। यानी अल्पसंख्यक मतों को एकमुश्त अपने

बंगाल विधानसभा चुनाव को लेकर कांग्रेस नेताओं में एकता का अभाव

निज संवाददाता : एक तरफ जहां बंगाल में इस साल होने वाले विधानसभा चुनाव के लिए तृणमूल कांग्रेस और बीजेपी सत्ता की लड़ाई में कूद चुकी है, वहीं, दूसरी तरफ कांग्रेस अभी तक हाथ पर हाथ धरे बैठी हुई है। इस चुनाव में कांग्रेस कैसे उतरेगी पार्टी के भीतर अभी तक यही तथ्य नहीं हो पाया है। फिलहाल उसके सामने तीन विकल्प मौजूद हैं, लेकिन तीनों को लेकर पार्टी के नेता एकमत नहीं हैं बल्कि बंटे हुए हैं। टीएमसी की ओर से मुख्यमंत्री ममता बनर्जी के साथ-साथ उनके भतीजे अभियेक बनर्जी पूरी तरह से चुनावी मोड़ में आ गए हैं। अभी हाल में अभियेक बनर्जी ने एक बड़ी रैली की। दूसरी ओर बीजेपी की ओर से केंद्रीय गृहमंत्री अमित शाह ने मोर्चा संभाल लिया है। हाल ही में अमित शाह का बंगाल दौरा खत्म हुआ है। शाह ने कोलकाता में प्रेस कॉन्फ्रेंस भी की थी और बंगाल सरकार को आड़े हाथों लिया था।

कांग्रेस के पास तीन विकल्प 1. तृणमूल के साथ गठबंधन कांग्रेस के पास सबसे बड़ा विकल्प टीएमसी के साथ गठबंधन का है। 2024 लोकसभा चुनाव के वक्त टीएमसी ने कांग्रेस को सिर्फ दो सीटें ऑफर की थीं, जिससे आहत कांग्रेस ने लेफ्ट के साथ समझौता किया। हालांकि टीएमसी ने यह भी कहा कि, वह इंडिया गठबंधन का हिस्सा बनी रहेगी। ऐसे ही विधानसभा चुनाव से पहले अभियेक बनर्जी ने साफ किया है कि बंगाल में उसे बीजेपी से लड़ने के लिए कांग्रेस की जरूरत नहीं है, बाकी अंतिम फैसला ममता करेंगी। हालांकि हम इंडिया ब्लॉक का हिस्सा हैं। यानी अल्पसंख्यक मतों को एकमुश्त अपने



पाले में करने के लिए वो कांग्रेस से गठबंधन तो चाहती है, लेकिन अपनी शर्तों पर। इसकी वजह है हुमायूँ कबीर और एआईएमआईएम चीफ असदुद्दीन औवैसी का संभावित गठबंधन। वहीं केंद्र में कांग्रेस के नेताओं का एक तबका भी केंद्रीय राजनीति की तहत ममता से गठबन्धन चाहता है।

2. एकला चलो रे वहीं कांग्रेस के बंगाल अध्यक्ष शुभंकर सरकार चाहते हैं, लेफ्ट का अब बंगाल में ताकत नहीं रहा। इसलिए हमको अकेले लड़कर पहले बीजेपी से मुख्य विपक्षी दल का दर्जा छीनना चाहिए। 3. लेफ्ट के साथ गठबन्धन वहीं ममता के धुर विरोधी पूर्व बंगाल कांग्रेस अध्यक्ष अधीर रंजन चौधरी चाहते हैं कि, ममता और बीजेपी पर बराबर हमलावर रहते

हूए लेफ्ट के साथ तालमेल हो। हालांकि, पिछले विधानसभा चुनाव में भी दोनों गठबंधन में लड़े थे, लेकिन नतीजा सिफर रहा था। बंगाल चुनाव को लेकर कांग्रेस नेता अधीर रंजन चौधरी ने कहा है कि चुनाव में जब हम जाएंगे तो वहां के वोटर से हम क्या कहेंगे, तब सुनिश्चया, अभी हम क्या जवाब दें। हाल में कांग्रेस आलाकमान ने इस संबंध में सभी पक्षों से राय ले ली है और अब कांग्रेस आलाकमान को जल्दी से जल्दी बंगाल को लेकर फैसला करना होगा। बंगाल में इसी साल चुनाव होने हैं, ऐसे में कांग्रेस को तीन विकल्पों में से किसी एक रास्ते को चुनना होगा। अगर इसमें देरी होती है तो इसमें कोई शक नहीं कि उसका फायदा विरोधियों को मिलेगा।

ममता के किले को भेदने के लिए बीजेपी ने मैदान में उतारा ग्लैमरस चेहरा

चर्चा का विषय बनीं पामेला गोस्वामी

निज संवाददाता : पश्चिम बंगाल चुनाव को लगभग दो महीने बचे हैं। इस बार बंगाल चुनाव बीजेपी बनाम टीएमसी का है। राज्य में मुख्यमंत्री ममता बनर्जी को सत्ता से बाहर करने के लिए बीजेपी पुरजोर कोशिश कर रही है, वहीं टीएमसी, बीजेपी को किसी भी हाल में बंगाल में सत्ता बनाने से रोकने पर काम कर रही है। अब बंगाल में एक नया चेहरा तेजी से चर्चा का विषय बना है। यह है पामेला गोस्वामी का। बीजेपी नेता पामेला गोस्वामी बंगाल में बीजेपी के लिए जमीन तैयार कर रही हैं। कहा जा रहा है कि बीजेपी ममता बनर्जी के सामने महिला विंग तैयार करके खड़ी कर रही है। इस महिला विंग में पामेला गोस्वामी का नाम है। पामेला गोस्वामी, 2021 में उसे समय अचानक चर्चा में आई थीं, जब उन्हें बंगाल पुलिस ने कोकीन के साथ गिरफ्तार किया था। उनके ऊपर ड्रग्स स्मगलिंग का केस लगा था। हालांकि इन आरोपों को सियासी कदम बताया गया था। कहा गया था कि टीएमसी, बीजेपी को फंसाने के लिए यह सब कर रही है। बाद में पामेला को ड्रग्स के सारे आरोपों से बरी कर दिया गया था। गौरतलब है कि सामाजिक कार्यकर्ता पामेला गोस्वामी भाजपा की युवा नेता हैं। पामेला गोस्वामी 2019 में बीजेपी में शामिल हुई थीं। उन्हें तत्कालीन बंगाल बीजेपी अध्यक्ष दिलीप घोष ने बीजेपी जाइन करवाई थी। बीजेपी में आने के काफी पहले से पामेला गोस्वामी जमीनी स्तर पर काफी सक्रिय थीं। वह युवा मतदाताओं को लुभाने का काम कर रही



थीं। पामेला को भाजपा के हुगली जिले का पर्यवेक्षक बनाया गया था और साथ ही वह भाजपा बंगाल की महासचिव भी थीं। पामेला का जन्म 14 मई 1993 को पश्चिम बंगाल की राजधानी कोलकाता में हुआ था। पामेला के पिता का नाम कौशिक गोस्वामी और मां का नाम मधुचंदा गोस्वामी है। उनकी एक बहन भी हैं, जिनका नाम पुमेल है। पामेला की शुरुआती पढ़ाई कोलकाता के नामी स्कूल से हुई। उसके बाद उन्होंने द हेरिटेज अकादमी कोलकाता से पढ़ाई की। पामेला ने एमबीए किया है। वह बंगाली, हिंदी और अंग्रेजी भाषा जानती हैं। पामेला के करियर की शुरुआत बतौर मॉडल के तौर पर हुई थी। मॉडलिंग के दौरान पामेला एयरहोस्टेस बन गई और इंडिगो एयरलाइंस में काम करने लगीं। वह इंडिगो में सीनियर केबिन

क्रू थीं, इसी बीच उन्हें फिल्म इंडस्ट्री में आने का मौका मिला और वह बंगाली टीवी सीरियल्स और फिल्मों में काम करने लगीं। 2010 में पामेला ने बंगाली फिल्म 'मोन चाय टोम' में अपना एक्टिंग डेब्यू किया। उसके बाद उन्होंने कई फिल्म और टीवी सीरियल्स किए। 2016 में आई उनकी फिल्म संपर्क खूब हिट हुई थी। फिल्म इंडस्ट्री में काम के दौरान पामेला गोस्वामी ने प्रोब्रि डे के साथ इंटीरियर डिजाइनिंग का बिजनेस भी शुरू किया। उन्होंने प्रोब्रि एंजेलिना मर्केटाइल प्राइवेट लिमिटेड कंपनी बनाई और उसकी डायरेक्टर बनीं। उन्होंने अपने इंटीरियर डिजाइनिंग ब्रांड का नाम रोककोको रखा। पामेला गोस्वामी ने फिल्मी दुनिया को छोड़कर राजनीति में प्रवेश लेने का फैसला लिया और 2019 में बीजेपी में शामिल हो गईं।

श्री काशी विश्वनाथ सेवा समिति के शिविर में गंगासागर तीर्थयात्रियों को दी गई निःशुल्क सेवा

निज संवाददाता : मकर संक्रांति के शुभ अवसर पर गंगा सागर मेला में बाबूघाट स्थित श्री काशी विश्वनाथ सेवा समिति सेवा शिविर में बीते 56 वर्षों से निरंतर गंगासागर जाने वाले लाखों तीर्थयात्रियों की निः शुल्क एवं निःस्वार्थ सेवा करती आ रही है। इस बार भी समिति के अध्यक्ष विवेक गुप्ता के दिशा अनुसार गंगासागर सेवा किया गया। समिति के प्रधान सचिव विमल दीवान ने कहा-सह-सचिव पवन बंसल, सुभाष सांवतदावाला, मेला संयोजक मनोज चौधरी, दुर्गाचंद अग्रवाल ने कार्यक्रम की व्यवस्था संभाली। सभी कार्य समिति के पूर्व मार्गदर्शक स्व० राजकुमार बोथरा के प्रेरणा से किया गया।दान दाता अवशिेष




बगड़िया एवं आशीष बगड़िया द्वारा 100 कम्बल, दान दाता अरुन दीवान जी के द्वारा 100 कम्बल, दान दाता पवन जी के द्वारा 100 कम्बल साथ ही दान दाता मोहित चौधरी के द्वारा 200 चरण पादुका गंगासागर

जाने वाले तीर्थयात्रियों को वितरण किया गया। इसके अलावा कैप को सफल बनाने में उमा शंकर जोशी, सुमित शुनशुनवाला, सुशील जोशी, जयप्रकाश गुप्ता, महेश काबरा, सुभाष चंद्र गोयनका, महेश

गोयनका, चेतन अग्रवाल, गोपाल अग्रवाल, आदित्य तुलशियन ,सुनील सावदावाला, मोहित सुरका, प्रदीप गोयनका, बनवारी गुप्ता, दीपक अग्रवाल आदि सहित बड़ी संख्या में समिति के सदस्य ,स्वयंसेवक एवं कार्यकर्ता मौजूद रहे। बाबू घाट से गंगासागर रवाना होने वाले श्रद्धालुओं के लिए हर ज़रूरी सुविधाचिकित्सा सहायता, रहने की जगह, दाल-भात, पूड़ी-सब्जी, बुंदिया-भुजिया, रोटी-सब्जी, चाय-बिस्कुट, चना-हलवा, चूड़ा-गुड़, सारण पादुका इत्यादि की समिति द्वारा उपलब्ध कराई गई। खासकर बुजुर्गों, महिलाओं और बच्चों के लिए विशेष देखभाल की व्यवस्था की गई।

22 दिसंबर से नाले में फंसा हुआ था हिप्पो

निज संवाददाता : अलीपुर चिड़ियाघर में बीते तीन हफ्तों से बीमार पड़े चार वर्षीय नर दरियाई घोड़े (हिप्पोपोटेमस) की हालत में सुधार के संकेत मिले हैं। बीते रविवार को वह आखिरकार अपने बाड़े की पानी भरे नाले (मोट) से बाहर निकल आया। इससे पहले 22 दिसंबर से वह लगातार पानी में ही पड़ा हुआ था और रात के समय अपने शेल्टर में जाने से भी इनकार कर रहा था। चिड़ियाघर सूत्रों के अनुसार, दरियाई घोड़ा संभवतः किसी न्यूरोलॉजिकल समस्या या अगले पैर में चोट के कारण चलने-फिरने में असमर्थ हो गया था। इलाज के दौरान उसे नसों को सक्रिय करने वाली दवाएं, एंटीबायोटिक इंजेक्शन और रे-थेरेपी दी गई। इन उपचारों का अंतर अब दिखाई देने लगा है और जानवर ने हलचल भी शुरू कर दी है। साथ ही उसने भोजन करना भी शुरू कर दिया है।हालांकि, फिलहाल इस दरियाई घोड़े को आम दर्शकों से



दूर रखा गया है। उसके बाड़े के आसपास ब्यू-कटर लगाए गए हैं ताकि उसे आराम मिल सके। अलीपुर चिड़ियाघर के पशु चिकित्सकों ने ओडिशा के नंदनकानन चिड़ियाघर से भी संपर्क किया था, जहां से यह दरियाई घोड़ा 2024 में कोलकाता लाया गया था। नंदनकानन के वरिष्ठ पशु चिकित्सा अधिकारी डॉ. शरत कुमार साहू ने बताया कि अलीपुर चिड़ियाघर के अधिकारियों ने उनसे सलाह ली थी। उन्हें किसी न्यूरोलॉजिकल बीमारी की आशंका थी, इसलिए हमने न्यूरो-टॉनिक देने की सलाह दी।चिड़ियाघर सूत्रों के मुताबिक, दरियाई घोड़े के आले पैर में दर्दनाक सूजन भी पाई गई थी, जिससे बैक्टीरियल संक्रमण की आशंका जताई गई। इसी कारण

संक्रमण का मामला हो सकता है, जिसने उसकी गतिविधि सीमित कर दी।सूत्रों के अनुसार, लगभग दो टन वजन की यह दरियाई घोड़ा 22 दिसंबर से नाले में फंसा हुआ था। शुरुआत में सूजन नजर नहीं आई, लेकिन पानी साफ करने के दौरान यह स्पष्ट हुई। इसके बाद इंजेक्शन के जरिए एंटीबायोटिक दी गई। चूंकि दरियाई घोड़े को लगातार पानी की जरूरत होती है, इसलिए इलाज के बाद नाले में दोबारा पानी भर दिया गया। चिड़ियाघर प्रशासन ने बताया कि जानवर की 24 घंटे निगरानी के लिए पांच सदस्यीय मेडिकल टीम गठित की गई है, जो अन्य चिड़ियाघरों के विशेषज्ञों से भी लगातार संपर्क में है। रे-थेरेपी को एक गैर-आक्रामक और बिना दवा की तकनीक बताया गया है, जिससे दर्द कम करने, जोड़ों की गतिशीलता बढ़ाने और अकड़न घटाने में मदद मिलती है।

हल करो हीरो बनो का उत्तर 1.अनुप्रस्थ तरंग, 2.प्रोटोन संश्लेषण, 3. क्वेल, 4. केंचुआ, 5.गामा किरणें, 6.माइटोकांड्रिया व क्लोरोप्लास्ट

बढ़ता जा रहा है बंगाल में निपाह वायरस का असर

जानना जरूरी है निपाह से जुड़ीं कुछ महत्वपूर्ण बातें

निज संवाददाता : पश्चिम बंगाल में इन दिनों निपाह वायरस का असर देखा जा रहा है। मीडिया रिपोर्ट्स के मुताबिक अभी राज्य के कुल पांच लोगों को निपाह से संक्रमित पाया गया है। पहले जिन दो स्वास्थ्य कर्मियों को संक्रमित पाया गया था, उनका अब भी आईसीयू में इलाज चल रहा है। दोनों की हालत गंभीर बताई जा रही है। स्वास्थ्य अधिकारियों ने इन मरीजों के संपर्क में आए करीब 120 लोगों को ट्रैक किया है। इन्हें होम आइसोलेशन में रहने की सलाह दी गई है। पश्चिम बंगाल में बढ़ती इस संक्रामक बीमारी ने डॉक्टरों को अलर्ट कर दिया है। गौरतलब है कि निपाह वायरस के संक्रमण की दर और इससे मृत्यु का खतरा दोनों ही अधिक रहता है। संक्रमण का शिकार

रहे 40-70 फीसद मरीजों की मौत हो जाती है। इन जोखिमों को ध्यान में रखते हुए स्थानीय लोगों को सावधानी बरतते रहने की सलाह दी गई है। मीडिया रिपोर्ट्स के हवाले से, एक अधिकारी ने कहा-संक्रमण के स्रोत का पता लगाना मुश्किल है। यह एक से दूसरे व्यक्ति में फैलने वाला ट्रांसमिशन हो सकता है या फिर संभव है कि संक्रमण दूषित फलों के माध्यम से फैला हो। मरीजों की राज्य के बाहर की कोई ट्रेवल हिस्ट्री भी नहीं है। स्वास्थ्य अधिकारियों ने कहा कि राज्य के कई प्रवासी मजदूर इस समय के आसपास घर लौटते हैं, तो इससे ट्रांसमिशन का खतरा हो सकता है, फिलहाल ये बीमारी फैल कैसे रही है इसका पता लगाने की कोशिश की जा रही है। वहीं, स्वास्थ्य सचिव नारायण स्वरूप ने मीडिया को बताया कि हम सभी जरूरी कदम उठा रहे हैं और प्रोटोकॉल का पालन कर रहे हैं। निपाह को लेकर

घबराने की कोई जरूरत नहीं है। इस बीच, पश्चिम बंगाल में निपाह वायरस से मौतों के बाद इसका पड़ोसी झारखंड स्वास्थ्य विभाग अलर्ट है। स्वास्थ्य मंत्री ने सभी जिलों को सख्त निगरानी, त्वरित रिपोर्टिंग और जन-जागरूकता के निर्देश दिए। फिलहाल यहां कोई मरीज नहीं मिला है। निपाह वायरस के संक्रमण को कई अध्ययनों में कोरोनावायरस से अधिक खतरनाक बताया जाता रहा है। इससे संक्रमितों की हालत तेजी से बिगड़ती जाती है। गंभीर स्थितियों में आईसीयू और वेंटिलेटर की भी जरूरत हो सकती है। निपाह का संक्रमण फेफड़े और ब्रेन को भी अटैक करता है। कुछ मरीजों में संक्रमण के एन्सेफलाइटिस होने के मामले भी देखे गए हैं।

10 प्वाइंट्स में निपाह वायरस से जुड़ी महत्वपूर्ण बातें

1. निपाह वायरस एक गंभीर



और जानलेवा जूनोटिक रोग है, जिसका मतलब है कि ये जानवरों से इंसानों में फैलता है। मुख्य रूप से ये चमगादड़ों में पाया जाता है और जब इन चमगादड़ों द्वारा दूषित फल इंसान खा लेते हैं तो इसे संक्रमण का खतरा हो सकता है। चमगादड़ों के लार और मूत्र से दूषित खाद्य पदार्थ भी संक्रमण का कारण हो सकते हैं।

को नुकसान पहुंचाता है। कई मामलों में यह संक्रमण बहुत जल्दी गंभीर रूप ले लेता है, जिससे मरीज की जान को खतरा हो सकता है। 3. निपाह वायरस के शुरुआती लक्षण सामान्य वायरल संक्रमण जैसे होते हैं, जिससे इसे पहचान में देरी हो सकती है। संक्रमितों को तेज बुखार, सिरदर्द, थकान, मांसपेशियों में दर्द और उल्टी की शिकायत हो सकती है। शुरुआत में हल्के लगने वाले ये लक्षण तेजी से गंभीर होते जाते हैं।

4. निपाह वायरस का असर फेफड़ों पर भी पड़ सकता है। संक्रमित व्यक्ति को सांस लेने में दिक्रत, तेज खांसी और सीने में जकड़न महसूस हो सकती है। कुछ मामलों में निमोनिया जैसी स्थिति बन जाती है, जिससे ऑक्सीजन लेवल गिरने लगता है। इसके साथ ही मरीज को चक्कर आना, भ्रम की स्थिति और बोलने में परेशानी भी हो सकती है। 5. निपाह वायरस की सबसे जटिलता एन्सेफलाइटिस यानी मस्तिष्क में सूजन होना है। जब वायरस दिमाग तक पहुंचता है, तो इससे मरीज को दौरे पड़ सकते हैं। इसके अलावा भ्रम, व्यवहार में बदलाव और याददाश्त कमजोर होने जैसी समस्याएं हो सकती हैं। कई मामलों में मरीज कोमा की हालत में भी चला जाता है। 6. मेडिकल रिपोर्ट्स से पता चलता है कि कुछ मरीजों में

संक्रमण ठीक होने के बाद भी लंबे समय तक न्यूरोलॉजिकल समस्याएं बनी रहती हैं। जिन स्थानों पर इसका जोखिम रहता है वहां लोगों को बहुत सावधानी बरतनी चाहिए। पिछले साल ये वायरस केरल में भी प्रकोप मचा चुका है। 7. निपाह वायरस की मृत्यु दर काफी अधिक मानी जाती है, जो लगभग 40 से 70 प्रतिशत तक हो सकती है। ग्रामीण और कम संसाधन वाले इलाकों, जहां समय पर रोग की पहचान और इलाज नहीं हो पाती है वहां पर खतरा और बढ़ जाता है। 8. फिलहाल निपाह वायरस का कोई विशेष विशेष इलाज या वैक्सीन उपलब्ध नहीं है। मरीज का इलाज लक्षणों के आधार पर किया जाता है, जिसमें बुखार नियंत्रित करना, सांस की मदद और आईसीयू सपोर्ट शामिल है। गंभीर मामलों में वेंटिलेटर की जरूरत पड़ सकती है। समय

पर पहचान और सही देखभाल से मरीज की जान बचाने की संभावना बढ़ सकती है। 9. निपाह वायरस से बचाव ही सबसे कारगर तरीका है। खुले में रखे फल खाने से बचें और अच्छी तरह धोकर ही फल का सेवन करें। जिन इलाकों में निपाह के मामले सामने आए हों, वहां लोगों को खास सावधानी बरतनी चाहिए। चमगादड़ों के रहने के स्थान या बीमार जानवरों से दूरी बनाए रखें। 10. निपाह का संक्रमण किसी को भी हो सकता है, हालांकि जिनकी इम्युनिटी कमजोर होती है उनमें रोग का खतरा अधिक हो सकता है। अगर किसी व्यक्ति में तेज बुखार, सिरदर्द, उल्टी, सांस की तकलीफ या मानसिक भ्रम जैसे लक्षण दिखें और वह निपाह प्रभावित क्षेत्र में रहा हो, तो तुरंत उससे दूरी बनाए रखें और उसे डॉक्टर के पास भेजें।

दुनिया में सबसे तेज एआई मॉडल अपनाने वाला देश बना भारत

अमेरिका को भी छोड़ा पीछे

निज संवाददाता : भारत आर्टिफिशियल इंटेलिजेंस (एआई) मॉडल अपनाने के मामले में दुनिया में सबसे तेज देश के रूप में उभरकर सामने आया है। इसमें भारत ने अमेरिका को भी पीछे छोड़ दिया है। यह खुलासा थॉटवर्क्स की रिपोर्ट में हुआ है। खास तौर पर बड़े लैंग्वेज मॉडल यानी एलएलएम का इस्तेमाल भारत में सबसे तेजी से बढ़ा है। चैट जीपीटी, जेमिनी और प्रीलेक्सिटी जैसे पापुलर एआई ऐप्स के सबसे ज्यादा मंथली और डेली एक्टिव यूजर्स अब भारत में हैं जिससे देश की मजबूत मौजूदगी साफ नजर आती है।बीओएफए की रिपोर्ट के मुताबिक, भारत की यह तेज बढ़त किसी एक वजह से नहीं बल्कि कई बड़े फैक्टर्स के मेल से संभव हुई है। भारत के पास दुनिया की दूसरी सबसे बड़ी ऑनलाइन आबादी है जहां 70 से 75 करोड़ लोग मोबाइल इंटरनेट का इस्तेमाल करते हैं। इसके साथ ही सस्ते डेटा प्लान्स ने एआई टूल तक पहुंच को बेहद आसान बना दिया है। आज भारत में यूजर्स सिर्फ करीब दो डॉलर खर्च करके महीने में 20 से 30जीबी तक डेटा इस्तेमाल कर पा रहे हैं जो कई देशों के मुकाबले बहुत सस्ता है।गौरतलब है कि भारत की इंटरनेट यूजर आबादी का बड़ा हिस्सा युवा है। रिपोर्ट के अनुसार, 60 फीसद से ज्यादा इंटरनेट यूजर्स की उम्र 35 साल से कम है। इनमें से काफी लोग अंग्रेजी समझते और बोलते हैं जिससे वे नए डिजिटल टूल और एआई ऐप्स को तेजी से अपनाने हैं। यही वजह है कि भारत में एआई सिर्फ एक्सपेरिमेंट तक सीमित नहीं है, बल्कि रोजमर्रा की ज़िंदगी और काम का हिस्सा बनता जा रहा



है।एआई को लोकप्रिय बनाने में टेलीकॉम कंपनियों की भूमिका भी अहम बताई गई है। बीओएफए की रिपोर्ट में कहा गया है कि जियो और भारती एअरटेल जैसी कंपनियां अपने ग्राहकों को जेमिनी और प्रीलेक्सिटी जैसे एआई ऐप्स के पेड वर्जन का फ्री सब्सक्रिप्शन दे रही हैं। इससे यूजर्स को बिना ज्यादा खर्च किए एडवांस एआई टूल इस्तेमाल करने का मौका मिल रहा है जबकि एआई कंपनियों और टेलीकॉम ऑपरेटर्स दोनों को अपने-अपने फायदे मिल रहे हैं।भारत में यूजर्स एआई टूल का इस्तेमाल सिर्फ मनोरंजन के लिए नहीं, बल्कि पढ़ाई, स्किल डेवलपमेंट और प्रोडक्टिविटी बढ़ाने के लिए कर रहे हैं। अलग-अलग भारतीय भाषाओं में एआई मॉडल उपलब्ध होने से भाषा की बाधा भी कम हो रही है। बीओएफए इसे एआई का डेमोक्रेटाइजेशन यानी हर वर्ग तक तकनीक की पहुंच बढ़ने की प्रक्रिया मानता है।रिपोर्ट में यह भी कहा गया है कि आने वाले समय में भारत अगली पीढ़ी की एआई टेक्नोलॉजी, यानी एजेंटिक एआई के लिए एक बड़ा टेस्टिंग प्लेटफॉर्म बन सकता है। इस तरह के एआई सिस्टम खुद से सोचने, योजना बनाने और काम को अंजाम देने में सक्षम होते हैं। भारत की विशाल और विविध यूजर बेस के चलते इन तकनीकों को रियल वर्ल्ड कंडीशन्स में परखना आसान होगा, इससे पहले कि इन्हें वैश्विक स्तर पर लॉन्च किया जाए।बीओएफए का मानना है कि भविष्य में ग्लोबल एआई कंपनियां भारतीय फर्म के साथ मिलकर सर्विस और फुलफिलमेंट मॉडल पर काम कर सकती हैं। यह मॉडल कुछ हद तक वैसा ही हो सकता है जैसा अमेरिका में एआई एजेंट्स ट्रेवल प्लेटफॉर्म के साथ मिलकर काम कर रहे हैं। कुल मिलाकर, रिपोर्ट यह संकेत देती है कि एआई की अगली बड़ी कहानी भारत से निकल सकती है।

एसआईआर को लेकर सामने आया अजीब मामला

बीएलओ ने पत्नी को भेजा नोटिस

निज संवाददाता : पश्चिम बंगाल राज्य के हुगली जिले के तारकेश्वर में एसआईआर को लेकर एक अजीब मामला सामने आया है। एक बीएलओ ने अपनी पत्नी को ही एसआईआर का नोटिस भेज दिया। नोटिस मिलने के बाद महिला ने चुनाव आयोग के प्रति नाराजगी जाहिर की है। महिला का कहना है कि चुनाव आयोग की लापरवाही के कारण लोगों को परेशानियों का सामना करना पड़ रहा है।तारकेश्वर नगरपालिका के वार्ड नंबर 1 के बूथ नंबर 248 के बीएलओ राजशेखर मजूमदार ने अपनी पत्नी को एसआईआर का नोटिस भेजा है। नोटिस मिलने पर उनकी पत्नी सुष्मिता मजूमदार ने चुनाव आयोग के प्रति अपना गुस्सा जाहिर किया।सुष्मिता का स्पष्ट कहना है कि यहां मतदाता अधिकारियों (बीएलओ) की ओर से कोई लापरवाही नहीं है। चुनाव आयोग की लापरवाही के कारण आम जनता को परेशानी और उन्पीड़न का सामना करना पड़ रहा है। सूत्रों के अनुसार



सुष्मिता मजूमदार के पिता सुब्रत चटर्जी सेना में कार्यरत थे।उनका नाम 2002 की मतदाता सूची में नहीं था, लेकिन सुष्मिता देवी के दादा भूपेंद्र चटर्जी का नाम 2002 की मतदाता सूची में था। सुष्मिता देवी ने अपने दादा का नाम एसआईआर में दर्ज करवाया, लेकिन उन्हें एक नोटिस भेजा गया, जिसमें उनके दादा से 40 साल का उम्र अंतर दिखाया गया था।इस बीच, दादा भूपेंद्र चटर्जी की उम्र 2002 की सूची में 81 वर्ष बताई गई है। अगर वे आज

जीवित होते, तो उनकी उम्र लगभग 105 वर्ष होती। उनका निधन 2010 में हो गया था। वर्तमान में सुष्मिता देवी 37 वर्ष की हैं। इस हिसाब से उम्र का अंतर 65 वर्ष होना चाहिए फिर नोटिस क्यों जारी किया गया? सुष्मिता देवी के परिवार वाले यही सवाल उठा रहे हैं। बीएलओ राजशेखर मजूमदार भी इसे लेकर नाराज हैं। उनका कहना है कि यह गलती तकनीकी गड़बड़ी के कारण हुई है, जिसकी वजह से आम जनता को परेशानी हो रही है।

बीएलओ की रहस्यमय मौत, बाथरूम में लटकी मिली लाश

निज संवाददाता : कोलकाता के अहल्यानगर इलाके में एक बड़ा हादसा सामने आया है। 109 नंबर वार्ड के 110 नंबर पार्ट के बीएलओ अशोक दास की रहस्यमय परिस्थितियों में मौत हो गई। उनका शव घर के बाथरूम से लटका हुआ मिला। परिजन उन्हें तुरंत आर.एन. टैगोर अस्पताल ले गए, जहां डॉक्टरों ने उन्हें मृत घोषित कर दिया। यह आत्महत्या है या किसी अन्य कारण से मौत हुई है, यह पोस्टमार्टम रिपोर्ट आने के बाद ही स्पष्ट होगा। पुलिस ने मामले की गंभीरता को देखते हुए जांच शुरू कर दी है।मृतक बीएलओ की पत्नी ने आरोप लगाया है कि अशोक दास को एसआईआर (एसआईआर) से जुड़े काम को लेकर चुनाव आयोग की ओर से लगातार दबाव डालना पड़ रहा था। उन्होंने कहा कि घर के पड़ोस से भी उन पर मानसिक दबाव बनाया जा रहा था।अशोक दास की बहन ने बताया कि कुछ दिन पहले भाई ने उन्हें अपनी तबीयत खराब होने की जानकारी दी थी और यह भी कहा था कि काम का बोझ बढ़ता जा रहा है।

हमने युवाओं को दिया खुला आसमान : मोदी

निज संवाददाता : प्रधानमंत्री नरेंद्र मोदी ने राष्ट्रीय स्टार्टअप दिवस और स्टार्टअप इंडिया के 10 वर्ष पूरे होने के उपलक्ष्य में आयोजित एक कार्यक्रम में प्रदर्शनी का निरीक्षण किया। इस दौरान अपने संबोधन में प्रधानमंत्री नरेंद्र मोदी ने कहा कि नेशनल स्टार्टअप डे का यह अवसर, स्टार्टअप फाउंडर्स और इनोवेटर्स का यह समूह, मैं अपने सामने नए और विकसित होते भारत का भविष्य देख रहा हूं। उन्होंने कहा कि पहले स्टार्टअप को अक्सर असफलता का रास्ता माना जाता था। आज हम विज्ञान भवन में होने वाली सभाओं से आगे बढ़कर भारत मंडपम में खचाखच भरे हॉल तक पहुंच चुके हैं। मैं खुद को भाग्यशाली मानता हूं कि मुझे एक ही सप्ताह में दूसरी बार युवाओं से बातचीत करने का अवसर मिला है।नरेंद्र मोदी ने कहा कि आज से 10 साल पहले, विज्ञान भवन में 500700 नौजवानों के बीच इस कार्यक्रम की शुरुआत की थी। उस समय स्टार्टअप की दुनिया में जो नए-नए लोग आ रहे थे, उनके अनुभव मैं सुन रहा था और मुझे याद है एक बेटी, जो कॉरपोरेट वर्ल्ड से



अपनी नौकरी छोड़कर स्टार्टअप की तरफ जा रही थी। नौकरी छोड़कर वह कोलकाता अपनी मां से मिलने गई और मां से कहा कि मैंने नौकरी छोड़ दी है और मैं स्टार्ट करना चाहती हूं। फिर उसकी मां ने कहा, सर्वनाश तुम बर्बादी की राह पर क्यों जा रही हो! स्टार्टअप को लेकर यह सोच हमारे देश में थी और आज हम कहां से कहां पहुंच गए, विज्ञान भवन से भारत मंडपम तक, जहां जगह नहीं है।मोदी ने कहा कि

हमारे यंग इनोवेटर्स, जिन्होंने नए सपने देखने का साहस दिखाया, मैं उन सभी की बहुत-बहुत सराहना करता हूं। आज हम स्टार्टअप इंडिया के 10 साल पूरे होने का माइलस्टोन सेलिब्रेट कर रहे हैं। 10 साल की ये जर्नी सिर्फ एक सरकारी योजना के सफल होने की कहानी नहीं है, ये आप जैसे हजारों-लाखों सपनों की जर्नी है। ये कितने ही सपनों के साकार होने की यात्रा है। उन्होंने कहा कि आप याद

कीजिए, 10 साल पहले हालत क्या थे... इंडिविजुअल एफर्ट और इनोवेशन के लिए गुंजाइश ही नहीं थी। हमने उन परिस्थितियों को चैलेंज किया, हमने स्टार्टअप इंडिया लॉन्च किया और हमने युवाओं को खुला आसमान दिया, और आज नतीजा हमारे सामने है।नरेंद्र मोदी ने कहा कि सिर्फ 10 साल में स्टार्टअप इंडिया मिशन क्रांति बन चुका है। भारत आज दुनिया का तीसरा सबसे बड़ा स्टार्टअप इकोसिस्टम है। उन्होंने कहा कि भारतीय युवा, वास्तविक समस्याओं के समाधान पर ध्यान दे रहे हैं, स्टार्टअप इंडिया मिशन एक क्रांति बन गया है। उन्होंने कहा कि 10 साल पहले, देश में 500 से भी कम स्टार्टअप थे, आज यह संख्या बढ़कर दो लाख से ज्यादा हो गई है। 2014 में भारत में सिर्फ 4 यूनिर्कॉर्प्स थे, आज भारत में करीब सवा सौ सक्रिय यूनिर्कॉर्प्स हैं। दुनिया भी आज इस सक्सेस स्टोरी को हैरानी से देख रही है। आने वाले समय में जब भारत की सक्सेस स्टोरी की बात होगी, तब यहां बैठे कितने ही युवा खुद में एक ब्राइट केस स्टडी बनने वाले हैं।

कोलकाता अंतरराष्ट्रीय पुस्तक मेला में

दुनियाभर के 20 देश हिस्सा लेंगे

महान समाज सुधारक

महादेव गोविंद रानाडे

22 जनवरी को सीएम ममता बनर्जी करेंगी मेले का आगाज

निज संवाददाता : पब्लिशर्स एंड बुकसेलर्स गिल्ड की तरफ से आयोजित 49वें अंतरराष्ट्रीय कोलकाता पुस्तक मेला का आगाज आगामी 22 जनवरी को शाम 4 बजे बोइमेला प्रांगण (सेंट्रल पार्क), सॉल्लेक में मुख्यमंत्री ममता बनर्जी द्वारा किया जाएगा। पुस्तक मेला के थीम देश अर्जेंटीना के जाने-माने लेखक गुस्तावो कैम्पोब्रे, भारत में अर्जेंटीना के राजदूत मारियानो ऑगस्टिन कासिनो इस मौके पर विशेष अतिथि के रूप में लेखकों, गणमान्य व्यक्तियों और राज्य के मंत्रियों के साथ मौजूद रहेंगे। बड़ी बात यह कि दुनिया भर के लगभग 20 देश अंतरराष्ट्रीय कोलकाता पुस्तक मेला 2026 में हिस्सा लेंगे।अंतरराष्ट्रीय कोलकाता पुस्तक मेला-2026 की मुख्य बातें इस बार अंतरराष्ट्रीय कोलकाता पुस्तक मेला में 1000 से ज्यादा प्रतिभागी होंगे। सीनियर सिटीजन डे, चिरो तरुण 30 जनवरी को मनाया जाएगा। चिल्ड्रन्स डे 1 फरवरी 2026 को मनाया जाएगा। अंतरराष्ट्रीय कोलकाता पुस्तक मेला में नौ



एंट्री (प्रवेश) और एग्जिट (निकासी) गेट होंगे। दो गेट अर्जेंटीना की वास्तुकला पर आधारित होंगे। हाल ही में दिवंगत प्रफुल्ल रॉय व प्रतुल मुखोपाध्याय के नाम पर गेट होंगे। शैलजानंद मुखोपाध्याय के 125वें जन्म वर्ष को मनाने के लिए, एक और गेट का नाम उनके नाम पर रखा जाएगा। लिटिल मैगज़ीन (लघु पत्रिका) पबेलियन का नाम कवि राहुल पुरकायस्थ के नाम पर रखा जाएगा। मयूख चौधरी की जन्म शताब्दी मनाने के लिए मयूख चौधरी चिल्ड्रन्स डे का उपयोग होगा। महान संगीतकार सलिल चौधरी, डॉ.

भूपेन हजारिका की जन्म शताब्दी वर्ष को अंतरराष्ट्रीय कोलकाता पुस्तक मेला में क्रमशः 26 और 27 जनवरी को सांस्कृतिक कार्यक्रम और चैनल चर्चा द्वारा मनाया जाएगा। पहली बार पुस्तक मेला का आयोजन स्थल हावड़ा से करणामयी और एस्प्लेनेड के रास्ते सेंट्रल पार्क तक मेट्रो से सीधे जुड़ा होगा। इस तरह कोलकाता, हावड़ा और अन्य जिलों से बड़ी संख्या में पुस्तक प्रेमी पुस्तक मेला स्थल तक पहुंचने के लिए मेट्रो का उपयोग करेंगे। पब्लिशर्स एंड बुकसेलर्स गिल्ड के अनुरोध पर मेट्रो रेलवे अधिकारियों ने मेट्रो सेवा की

प्रोब्लेमी बढ़ाने का फैसला किया है। मेला के दिनों में रात 10 बजे के आसपास आखिरी मेट्रो उपलब्ध होगी। पुस्तक मेला के प्रांगण में एक विशेष बूथ भी होगा, जहां से आगंतुक यूआई द्वारा टिकट बुक कर सकते हैं। अंतरराष्ट्रीय कोलकाता पुस्तक मेला 2026 का एंड्रॉइड ऐप सिस्टर निवेदिता यूनिवर्सिटी द्वारा बनाया गया है जो गूगल लोकेशन का इस्तेमाल करके मेले में किसी भी स्टॉल का पता लगाने में मदद करेगा। साथ ही, अंतरराष्ट्रीय कोलकाता पुस्तक मेला की वेबसाइट और सोशल मीडिया पेजों के ज़रिए बर्चुअल लाइव

मौजूदगी भी होगी। सिस्टर निवेदिता यूनिवर्सिटी पुस्तक मेला की डिजिटल पार्टनर है।अंतरराष्ट्रीय कोलकाता पुस्तक मेला की पार्टिसिपेंट लिस्ट वाला डिजिटल ग्राउंड मैप बुक फेयर के सभी एंट्री पॉइंट्स पर क्यूआर कोड स्कैन करके उपलब्ध होगा। कोलकाता साहित्य उत्सवअंतरराष्ट्रीय कोलकाता पुस्तक मेला का मुख्य आकर्षण, जिसका सभी इंतज़ार कर रहे हैं, कोलकाता लिटरेचर फेस्टिवल (कोलकाता साहित्य उत्सव) का 12वां एडिशन होगा, जो 24 और 25 जनवरी 2026 को एसबीआई ऑडिटोरियम में आयोजित किया जाएगा।

निज संवाददाता : भारत की स्वतंत्रता के लिए न जाने कितने ही लोगों ने अपना बलिदान दिया है। ऐसे ही एक समाज सुधारकों में से एक महादेव गोविंद रानाडे का नाम भी शामिल है। आज ही के दिन यानी की 16 जनवरी को महादेव गोविंद रानाडे का निधन हो गया था। उन्होंने समाज सुधार के लिए कई काम किए हैं। महादेव गोविंद रानाडे को जस्टिस रानाडे के नाम से भी जाना जाता है। महादेव गोविंद रानाडे समाज सुधारक और भारतीय राष्ट्रीय कांग्रेस के संस्थापक सदस्यों में से एक थे। महाराष्ट्र के नासिक जिले में 18 जनवरी 1842 को महादेव गोविंद रानाडे का जन्म हुआ था। उनका बचपन कोल्हापुर में बीता था। उनकी शुरुआती शिक्षा कोल्हापुर के मराठी स्कूल से की थी। वहीं 14 साल की उम्र में वह बंबई आ गए। यहां पर उन्होंने एल्फिंस्टन कॉलेज से हायर एजुकेशन पूरा किया। वह गोविंद बंबई यूनिवर्सिटी के फर्स्ट बैच के छात्र थे। साल 1962 में महादेव गोविंद रानाडे ने बीए किया और फिर एलएलबी की डिग्री फर्स्ट डिवीजन में हासिल की।रानाडे ने भारतीय भाषाओं को बंबई यूनिवर्सिटी के सिलेबस में शामिल किया। उनकी योग्यता की वजह से उनको बॉम्बे स्मॉल कांज कोर्ट में प्रेसीडेंसी मजिस्ट्रेट नियुक्त किया गया था। फिर साल 1893 तक वह बॉम्बे हाईकोर्ट के जज नियुक्त किए गए थे।वहीं एल्फिंस्टन कॉलेज में गोविंद रानाडे को इतिहास के ट्रेनर के रूप में नियुक्त किया गया था। जिसकी वजह से उनमें भारतीय इतिहास विशेषरूप से मराठा इतिहास में



पुण्य तिथि पर विशेष

विशेष रुचि विकसित हुई। इसी के चलते रानाडे ने साल 1900 में राइज ऑफ मराठा पावर नाम की पुस्तक लिखी थी। इतिहास में विशेषज्ञता के कारण रानाडे हमेशा इस बात को लेकर चिंतित रहते थे कि भारतीयों में इतिहास के प्रति संवेदनशीलता की काफी कमी है।महादेव गोविंद रानाडे का शुकाव हिंदू धर्म के आध्यात्मिक पक्ष की तरफ ज्यादा था। वह मूर्ति पूजा और कर्म-कांडों में विश्वास नहीं रखते थे। रानाडे धर्म से लेकर शिक्षा तक भारतीयों में प्रगतिशील सुधार देखना चाहते थे। रानाडे ने बाल विवाह, ट्रांस-समुद्री यात्रा पर जाति प्रतिबंध, शादी धूमधाम से करने और विधवा मुंडन जैसी तमाम बुराइयों का जमकर विरोध किया था। उन्होंने विधवा पुनर्विवाह और स्त्री शिक्षा पर विशेष कार्य करते हुए महाराष्ट्र कन्या शिक्षा समाज की स्थापना की थी।बता दें कि रानाडे ने भारतीय राष्ट्रीय कांग्रेस की स्थापना का समर्थन किया था। साल 1885 में उन्होंने कांग्रेस के प्रथम मुंबई अधिवेशन में भाग लिया। राजनीतिक सम्मेलनों के साथ सामाजिक सम्मेलनों के आयोजन का श्रेय रानाडे को जाना है। वह सिर्फ सामाजिक सुधार के लिए पुरानी रूढ़ियों को तोड़ना काफी नहीं मानते थे। उनका कहना था कि रचनात्मक कार्य से ही यह संभव हो सकता है।वहीं 16 जनवरी 1901 को महादेव गोविंद रानाडे का पुणे में निधन हो गया था।आज ही के दिन 16 जनवरी 1901 को समाज सुधारक और भारतीय राष्ट्रीय कांग्रेस के संस्थापक सदस्यों में से एक महादेव गोविंद रानाडे का पुणे में निधन हो गया।

अजब-गजब

तक्षशिला के पास चल रही खुदाई में पुरातत्वविदों को मिली बड़ी कामयाबी

दुर्लभ सजावटी पत्थर और प्राचीन सिक्के मिले

निज संवाददाता : पाकिस्तान में ऐतिहासिक शहर तक्षशिला के पास चल रही खुदाई में पुरातत्वविदों को बड़ी कामयाबी मिली है। यूनेस्को हेरिटेज साइट भीर टीले पर उत्खनन के दौरान दुर्लभ सजावटी पत्थर और प्राचीन सिक्के मिले हैं, जो क्षेत्र की सबसे शुरुआती शहरी सभ्यता को दिखाते हैं। विशेषज्ञों का मानना है कि यह खोज प्राचीन सभ्यता को समझने में एक अहम कड़ी साबित होगी। रिपोर्ट के मुताबिक, अधिकारियों ने बीते पिछले एक दशक में इस स्थल पर हुई सबसे महत्वपूर्ण खोजों में से एक बताया है। पुरातात्विक महत्व की ये वस्तुएं प्राचीन भीर टीले पर मिली हैं। विशेषज्ञों ने ईसा पूर्व छठी शताब्दी के सजावटी पत्थर और दूसरी शताब्दी के सिक्के बरामद किए। रिपोर्ट में कहा गया कि विशेषज्ञों ने सजावटी पत्थरों के टुकड़े बरामद किए जिनकी पहचान 'लेपिस लाजुली' के रूप में की गई है और इसके साथ ही कुषाण वंश से संबंधित दुर्लभ कांस्य सिक्के भी मिले हैं, जिससे प्राचीन गांधार के भौतिक इतिहास को एक नया आयाम मिला है। पंजाब पुरातत्व विभाग



के उप निदेशक आसिम डोगर ने कलाकृतियों के प्रारंभिक विश्लेषण की पुष्टि की। डोगर ने कहा-सजावटी पत्थर लेपिस लाजुली हैं जो एक बहुमूल्य पत्थर है, जबकि सिक्के कुषाण काल के हैं। खुदाई करने वाली टीम ने धातु की कलाकृतियों की आयु निर्धारित करने के लिए विशेष फॉरेंसिक सहायता ली। डोगर ने बताया कि पेशावर विश्वविद्यालय के विशेषज्ञों की ओर से किए गए विस्तृत मुद्रा विश्लेषण से पुष्टि हुई है कि सिक्कों पर सम्राट वासुदेव की छवि अंकित है। इतिहासकार वासुदेव को इस क्षेत्र पर शासन करने वाले अंतिम 'कुषाण शासक' मानते हैं।

क्या था तक्षशिला ? डोगर ने कहा कि आसपास के पुरातात्विक साक्ष्यों से साफ होता है कि ये अवशेष आवासीय क्षेत्र थे। ये नवीनतम खोजें इसकी पुष्टि करती हैं कि कुषाण शासन के दौरान तक्षशिला अपने राजनीतिक, सांस्कृतिक और आर्थिक प्रभाव के चरम पर था। डोगर ने कहा-कनिष्क जैसे सम्राटों के शासनकाल में तक्षशिला एक प्रमुख प्रशासनिक, वाणिज्यिक और बौद्धिक केंद्र के रूप में उभरा। उन्होंने कहा कि इस युग में बौद्ध धर्म को कुषाण काल का व्यापक संरक्षण मिलने के कारण स्तूपों, मठों और विशाल धार्मिक परिसरों का निर्माण हुआ।

डॉक्टरों ने की अनोखी सर्जरी

महिला का फटा कान पहले लगाया पैर पर, फिर जिस पद पर अटैच कर दिया



निज संवाददाता : पड़ोसी देश चीन के डॉक्टरों ने दुनिया की अनोखी सर्जरी करने का कारनामा कर दिया है। यहां के डॉक्टरों ने ऑपरेशन में एक महिला का फटा हुआ कान अस्थायी रूप से उसके पैर पर लगाया गया और बाद में उसे फिर से सिर पर रीअटैच कर दिया गया। दरअसल, महिला के साथ कार्यस्थल पर एक भयानक हादसे में भारी मशीनरी ने उसके कान के साथ सिर की बड़ी हिस्से की त्वचा को भी फाड़ दिया था। रिपोर्ट के मुताबिक, महिला की खोपड़ी, गर्दन और चेहरे की त्वचा कई टुकड़ों में बंट गई थी और कान पूरी तरह से अलग हो गया था। हालांकि इलाज के लिए महिला को तुरंत अस्पताल लाया गया। ऐसे में डॉक्टरों ने पारंपरिक सर्जरी से ही सिर की त्वचा को जोड़ने की कोशिश की, लेकिन खोपड़ी के ऊतक और रक्त वाहिकाओं को हुए

गंभीर नुकसान के कारण यह कोशिश नाकाम रही। सिर की त्वचा को ठीक होने में समय लगना था, डॉक्टरों ने कान को रखने के लिए एक अनोखा तरीका अपनाया। उन्होंने कान को महिला के पैर पर प्राप्त कर दिया। डॉक्टरों के अनुसार, पैर की धमनियां और नसें कान के लिए उपयुक्त थीं और त्वचा की मोटाई भी सिर जैसी थी। यह प्रक्रिया बेहद चुनौतीपूर्ण थी क्योंकि कान की नसें बेहद पतली थीं। सिर्फ 0.2 से 0.3 मिलीमीटर, ये ऑपरेशन लगभग 10 घंटे चला। पांच दिन बाद एक बड़ी समस्या आई। रक्त प्रवाह बाधित हो गया और कान का रंग बैंगनी-काला हो गया। इसे बचाने के लिए डॉक्टरों ने पांच दिनों में लगभग 500 बार मैनुअल ब्लडलेटिंग की। इस बीच महिला की खोपड़ी को पेट की त्वचा से प्राप्त करके ठीक किया गया।

नास्त्रेदमस और बाबा वेंगा की भविष्यवाणी सही निकली?

2026 में वैश्विक स्तर पर बड़े युद्ध और हिंसा की दी गई थी चेतावनी

निज संवाददाता : वेनेजुएला की राजधानी काराकस में लोग गहरी नींद में सो रहे थे, अचानक कुछ तेज धमाकों की आवाज से सब चौंक गए। आसमान से हमले शुरू हो गए और सड़कों पर अफरा-तफरी मच गई। अमेरिका ने वेनेजुएला पर हमला कर दिया। इस हमले में अमेरिकी सैनिकों ने राष्ट्रपति निकोलस मादुरो और उनकी पत्नी सिल्विया फ्लोरेस को हिरासत में ले लिया। इस घटना के बाद सोशल मीडिया पर नास्त्रेदमस और बाबा वेंगा की भविष्यवाणी की फिर चर्चा होने लगी। दोनों भविष्यवाताओं ने 2026 में वैश्विक स्तर पर बड़े युद्ध और हिंसा की चेतावनी दी थी। नास्त्रेदमस ने भविष्यवाणी की थी कि 2026 दुनिया को तीसरे विश्व युद्ध की ओर ले जा



वेनेजुएला पर अमेरिकी हमला

सकता है। उनकी भविष्यवाणी में कहा गया है कि धर्म और राष्ट्रवाद के नाम पर हिंसा बढ़ेगी, इंसान ही इंसान का दुश्मन बनेगा और यह टकराव पूरी दुनिया को तबाही की ओर ले जा सकता है। वेनेजुएला पर

अमेरिकी हमले जैसी रात में अचानक होने वाली कार्रवाई को नास्त्रेदमस की भविष्यवाणी से जोड़कर देखा जा रहा है। उनकी भविष्यवाणी में 'मधुमक्खियों के झुंड' शब्द का उल्लेख है, जिसे लेकर विशेषज्ञों

का कहना है कि योजनाबद्ध और अचानक हमले के प्रतीक के रूप में समझा जा सकता है। नास्त्रेदमस के मुताबिक समुद्री मार्गों और बंदरगाहों पर युद्ध या तनाव के कारण अनाज और अन्य जरूरी सामान की आपूर्ति में कमी हो सकती है। इसका असर वैश्विक कीमतों और राजनीतिक संतुलन पर भी पड़ेगा। मीडिया रिपोर्ट के मुताबिक बाबा वेंगा ने भी 2026 को लेकर चेतावनी दी थी। उनके मुताबिक पूर्वी देशों में बढ़ते तनाव से वैश्विक युद्ध का खतरा है, जिसका असर पूरी दुनिया पर पड़ेगा। बाबा वेंगा ने कहा था कि चीन, रूस और अमेरिका जैसे शक्तिशाली देशों के बीच टकराव की स्थिति बन सकती है। इसमें ताइवान पर चीन की संभावित कार्रवाई और

रूस व अमेरिका के बीच सीधे टकराव का जिक्र भी शामिल है। इसके परिणामस्वरूप वैश्विक शक्ति संतुलन बदल सकता है और जान-माल की बड़ी हानि हो सकती है। रिपोर्ट के मुताबिक अमेरिका ने रात के अंधेरे में वेनेजुएला की राजधानी काराकस पर सीक्रेट मिलिट्री अट्रैक किया। अमेरिकी सैनिक मादुरो और उनकी पत्नी को उनके बेडरूम से बाहर खींचकर लाए। यह कार्रवाई भी नास्त्रेदमस की भविष्यवाणी में बताए गए रात के अचानक हमले से मेल खाती है। सोशल मीडिया पर लोग सवाल कर रहे हैं कि क्या वेनेजुएला पर अमेरिकी हमला 2026 के वैश्विक युद्ध की शुरुआत है। नास्त्रेदमस और बाबा वेंगा की भविष्यवाणी अब चर्चा में है।

लाश से कोड तक : कोलकाता और भारत में एनाटॉमी शिक्षा का 190 साल लंबा सफर



कलकत्ता मेडिकल कॉलेज में मधुसूदन गुप्ता पर एक पट्टिका

निज संवाददाता : 10 जनवरी, 1836 को कलकत्ता मेडिकल कॉलेज के अंदर एक क्रांतिकारी घटना हुई, जिसने इतिहास रच दिया और भारतीय चिकित्सा और हेल्थकेयर का चेहरा बदल दिया। मधुसूदन गुप्ता ने एशिया में पहली बार इंसानी लाश का चीर-फाड़ किया, जिससे गहरी धार्मिक मान्यताओं और ज़बरदस्त सामाजिक विरोध को चुनौती मिली। उस समय, रूढ़िवादी मान्यताओं के अनुसार, मृत शरीर को छुना एक पाप माना जाता था, और चीर-फाड़ को अपवित्र काम समझा जाता था। नेशनल लाइब्रेरी ऑफ मेडिसिन द्वारा डॉक्यूमेंट किए गए रिकॉर्ड के अनुसार, गुप्ता के फैसले ने थ्योरी वाली पहाड़ी से प्रैक्टिकल मेडिकल एजुकेशन की ओर एक बड़ा बदलाव किया और भारत में मॉडर्न एनाटॉमी टीचिंग की नींव रखी। इतिहासकार बताते हैं कि यह विरोध सिर्फ धार्मिक नहीं था, बल्कि सांस्कृतिक और राजनीतिक भी था, जिसमें औपनिवेशिक चिकित्सा पद्धति पर भी सवाल उठाए जा रहे थे। फिर भी, इस कोशिश की सफलता ने पूरे देश में मेडिकल करिकुलम में शवों की चीर-फाड़ को ज़रूरी बना दिया, एक ऐसा बदलाव जिसने यह बदल दिया कि डॉक्टरों की आने वाली पीढ़ियां इंसानी शरीर के बारे में कैसे सीखेंगी। दशकों तक, शवों की चीर-फाड़ ज़्यादातर पहले और दूसरे साल के मेडिकल स्टूडेंट्स तक ही सीमित थी। रामदीप रे, जो कोलकाता के अपोलो मेडिकोसैशियलिटी हॉस्पिटल में लिवर ट्रांसप्लांट के हेड और गैस्ट्रोइंटेस्टाइनल सर्जरी में सीनियर कंसल्टेंट हैं और कलकत्ता मेडिकल कॉलेज के पूर्व छात्र हैं, जिन्होंने बाद में आईपीजीएमईआर और सीएमएस में ट्रेनिंग ली, याद करते हैं कि वह अनुभव कितना महत्वपूर्ण था। उन्होंने बताया कि 1990 के दशक में एक मेडिकल स्टूडेंट के तौर पर, "लाशें हमारी पहली खामोश टीचर थीं। अक्सर बिना दस्तानों के डिसेक्शन करते हुए, हमें सिर्फ एनाटॉमी ही नहीं, बल्कि सहनशक्ति और सेंसरी जागरूकता भी सिखाई जाती थी। फॉर्मलिटाइड की गंध, टिशू का रेजिस्टेंस और खून और शरीर के तरल पदार्थों की सच्चाई ने स्टूडेंट्स को सर्जरी की कम सुखद सच्चाइयों के लिए तैयार किया।" रे के अनुसार, टेक्नोलॉजी के ऑपरेशन थिएटर में आने से बहुत पहले ही लाशों ने हाथों और दिमाग को ट्रेनिंग दी थी। समय के साथ, शवों पर आधारित पढ़ाई अंडग्रेजुएट क्लासरूम से आगे बढ़ गई। आज, यह एडवांस्ड सर्जिकल ट्रेनिंग में एक ज़रूरी भूमिका निभाती है। रे ने समझाया-अब शवों का इस्तेमाल

पहले से कालिफाइड सर्जनों के लिए स्पेशलाइज्ड वर्कशॉप में किया जाता है, खासकर लिवर ट्रांसप्लांट, जटिल कैंसर सर्जरी, मिनिमली इनवेसिव प्रोसीजर और रोबोटिक सर्जरी के लिए। इस स्टेज में, शव थ्योरेटिकल ज्ञान और मरीज की सुरक्षा के बीच एक पुल का काम करते हैं, जिससे सर्जन जीवित मरीजों पर सर्जरी करने से पहले तकनीकों का अभ्यास कर पाते हैं। यह बदलाव मेडिकल शिक्षा में एक बड़े बदलाव को दिखाता है, जो रटने वाली एनाटॉमी याद करने से लेकर व्यावहारिक, क्लिन-बेस्ड सीखने की ओर है, यह बदलाव आज के एकेडमिक लिटरेचर में भी देखा गया है। फोर्टिस हॉस्पिटल, आनंदपुर में रोबोटिक्स और जीआई सर्जरी के डायरेक्टर और 1990 के दशक के बीच के कलकत्ता मेडिकल कॉलेज के पासआउट उद्गीर्ण रे का मानना है कि एनाटॉमी हॉल में एक और बदलाव हो रहा है। वह बताते हैं-मॉडर्न प्रिजर्वेशन टेक्नीक अब टिशूज़ को ज़्यादा साफ़ देखने की सुविधा देती हैं, जबकि आर्टिफिशियल इंटेलिजेंस, बर्चुअल रियलिटी और ऑगमेंटेड रियलिटी टूल्स यह तय कर रहे हैं कि स्टूडेंट्स एनाटॉमी को कैसे समझते हैं। उनके अनुसार, "बर्चुअल डिसेक्शन और 3डी मॉडल स्टूडेंट्स को ब्रेन और वैस्कुलर नेटवर्क जैसी जटिल संरचनाओं को डिसेक्शन हॉल में जाने से पहले ही समझने में मदद करते हैं। ये टूल्स पर्सनलाइज्ड लर्निंग की सुविधा देते हैं, यह पहचानते हैं कि स्टूडेंट्स को कौनो मुश्किल हो रही है और विजुअल स्पष्टीकरण देते हैं। ये उन स्टूडेंट्स के लिए एक विकल्प भी प्रदान करते हैं जिन्हें फॉर्मलिटाइड के लंबे समय तक संपर्क में रहना मुश्किल लगता है। हालांकि, रे को भरोसा है कि टेक्नोलॉजी टच की जगह नहीं ले सकती। एआई संरचनाएं दिखा सकता है, लेकिन यह टिशू की फील या स्थानिक प्रतिक्रिया को फिर से नहीं बना सकता। उनका मानना है कि भविष्य पारंपरिक कैडेवरिक डिसेक्शन को डिजिटल टूल्स के साथ मिलाकर ज़्यादा संपूर्ण सीखने के अनुभव में है। मधुसूदन गुप्ता के विरोध के लगभग 190 साल बाद भी, यह सबक आज भी प्रासंगिक है। टेक्नोलॉजी ने एनाटॉमी पढ़ाने का तरीका बदल दिया है, लेकिन इंसान का शरीर आज भी सबसे प्रामाणिक टेक्स्टबुक है। जैसे-जैसे मेडिकल एजुकेशन शव से कोड की ओर बढ़ रही है, कोलकाता के एनाटॉमी हॉल में आज भी 1836 की विरासत की गूंज सुनाई देती है, जो छात्रों को याद दिलाती है कि इनोवेशन इतिहास के कंधों पर ही सबसे मजबूत होता है।

भारतीय फुटबॉल में खुशखबरी

एशियाई फुटबॉल परिसंघ ने संक्षिप्त आईएसएल को दी मान्यता

निज संवाददाता : आगामी महीने की 14 तारीख से आईएसएल शुरू होने की संभावना है। हालांकि, इस बार देश की शीर्ष लीग संक्षिप्त प्रारूप में आयोजित होगी। मुकाबले 'स्विस् मॉडल' में खेले जाएंगे। प्रत्येक टीम हर दूसरी टीम के खिलाफ एक-एक मैच खेलेगी। लीग शुरू होने से पहले ही एक बड़ी खुशखबरी सामने आई है फेडरेशन के अनुरोध को स्वीकार करते हुए एशियाई फुटबॉल परिसंघ (एएफसी) ने संक्षिप्त प्रारूप वाली आईएसएल को मान्यता दे दी है।

आईएसएल को मान्यता देने के मुद्दे पर अखिल भारतीय फुटबॉल महासंघ (एआईएफएफ) ने पहले ही एशियाई नियामक संस्था को सूचित किया था। फेडरेशन ने 'विशेष परिस्थितियों' का हवाला देते हुए अग्रह किया था कि आईएसएल के संक्षिप्त प्रारूप को



भी मान्यता दी जाए। अंततः गुरुवार को एएफसी ने एक पत्र के माध्यम से सूचित किया कि उसने एआईएफएफ के आवेदन को मंजूरी दे दी है। इसका अर्थ है कि अब आईएसएल विजेता और सुपर कप विजेता को एएफसी स्टांट मिलने में कोई बाधा नहीं

रहेगी। हालांकि, इन दोनों प्रतियोगिताओं की चैंपियन टीमों को एएफसी के मुख्य दौर में पहुंचने के लिए क्वालिफायर खेलना होगा। पहले आईएसएल लीग शील्ड विजेता टीम को सीधे मुख्य दौर में खेलने की अनुमति मिलती थी, लेकिन इस बार ऐसा

नहीं होगा। उल्लेखनीय है कि प्रत्येक क्लब कुछ घरेलू (होम) और कुछ बाहरी (अवे) मैच खेलेगा। क्लब स्वयं तय करेंगे कि वे कौन से मैच होम और कौन से अवे खेलना चाहते हैं। 14 टीमों के साथ आईएसएल शुरू होने जा रही है, हालांकि कई चीजों में कटौती की गई है। कुल 91 मैच खेले जाएंगे। गुरुवार को दिल्ली में आयोजित एआईएफएफ की वार्षिक आम बैठक में एएफसी के प्रतिनिधि उपस्थित थे। सभी पहलुओं पर विचार करने के बाद एएफसी की यह मान्यता भारतीय फुटबॉल के लिए निस्संदेह एक बड़ी खुशखबरी है। इससे क्लबों को भी लाभ होगा, क्योंकि एएफसी की मान्यता मिलने से अब एएफसी क्लब प्रतियोगिताओं में भाग लेने के मार्ग में कोई बाधा नहीं रहेगी।

अमेरिलिया वालवर्डे भारत की महिला फुटबॉल टीम की मुख्य कोच नियुक्त

शुभांशु राय देश में महिला फुटबॉल को मजबूत करने की दिशा में एक महत्वपूर्ण कदम उठाते हुए, अखिल भारतीय फुटबॉल महासंघ (एआईएफएफ) ने अमेरिलिया वालवर्डे को भारतीय महिला राष्ट्रीय फुटबॉल टीम की नई मुख्य कोच नियुक्त किया है। यह नियुक्ति ब्यू टाइमरिज के लिए एक नए अध्याय की शुरुआत मानी जा रही है, क्योंकि टीम अब महाद्वीपीय प्रतियोगिताओं और दीर्घकालिक विकास लक्ष्यों से भरे एक अहम चरण की तैयारी कर रही है। कोस्टा रिका की अनुभवी कोच अमेरिलिया वालवर्डे अपने साथ अंतरराष्ट्रीय स्तर का व्यापक अनुभव लेकर आई हैं। वह विशेष रूप से 2015 और 2023 फीफा महिला विश्व कप में कोस्टा रिका की महिला टीम का नेतृत्व करने के लिए जानी जाती हैं। उनके मार्गदर्शन में कोस्टा रिका मध्य अमेरिकी महिला फुटबॉल में एक प्रतिस्पर्धी शक्ति के रूप में उभरा और सामरिक अनुशासन, टीम समन्वय तथा मजबूत प्रतिद्वंद्वियों



के खिलाफ जुझारूपन के लिए सराहा गया। नियुक्ति की घोषणा करते हुए एआईएफएफ ने विश्वास जताया कि वालवर्डे का वैश्विक अनुभव और शीर्ष स्तर पर उनका सिद्ध रिकॉर्ड भारतीय महिला फुटबॉल को नई ऊंचाइयों तक ले जाने में मदद करेगा। विश्व कप अभियानों के प्रबंधन का उनका अनुभव भारत के लिए खास तौर पर

उपयोगी माना जा रहा है, क्योंकि टीम अंतरराष्ट्रीय रैंकिंग सुधारने और एशियाई स्तर की प्रतियोगिताओं के लिए अधिक प्रतिस्पर्धी टीम बनाने का लक्ष्य रखती है। अमेरिलिया वालवर्डे संरचित खेल शैली, खिलाड़ी विकास और मजबूत रक्षात्मक संगठन पर विशेष जोर देने के लिए जानी जाती हैं, साथ ही वह तेज़

ट्रांजिशन गेम में भी विश्वास रखती हैं। उनकी कोचिंग दर्शन एआईएफएफ के उस दृष्टिकोण के अनुरूप है, जिसका उद्देश्य जमीनी स्तर से लेकर शीर्ष स्तर तक महिला फुटबॉलरों के लिए एक स्थायी विकास मार्ग तैयार करना है। अपनी नियुक्ति के बाद बोलते हुए वालवर्डे ने कहा कि इस जिम्मेदारी को संभालना उनके लिए सम्मान की बात है और वह भारतीय महिला फुटबॉलरों की क्षमता को लेकर बेहद उत्साहित हैं। उन्होंने एशिया की शीर्ष टीमों के साथ अंतर को पाटने के लिए दीर्घकालिक योजना, फिटनेस और सामरिक समझ के महत्व पर जोर दिया। अमेरिलिया वालवर्डे के नेतृत्व में यह उम्मीद की जा रही है कि भारतीय महिला टीम को अंतरराष्ट्रीय मंच पर अधिक पहचान, पेशेवर दृष्टिकोण और निरंतरता मिलेगी। उनका कार्यकाल बारीकी से देखा जाएगा, क्योंकि भारत अब संभावनाओं को ठोस प्रदर्शन और नतीजों में बदलने की दिशा में आगे बढ़ना चाहता है।

भारत के सबसे अमीर सितारों में टॉप 5 की सूची में बॉलीवुड का दबदबा



साउथ से सिर्फ एक ही नाम

निज संवाददाता : बॉलीवुड से लेकर साउथ के तमाम सितारे अपनी फिल्मों और ब्रांड एंडोर्समेंट सहित कई और जरूरतों से खूब कमाई करते हैं और अपने बैंक बैलेंस में इजाफा करते रहते हैं। लेकिन क्या आप जानते हैं कि देश के टॉप 5 सबसे अमीर सितारों की लिस्ट पर बॉलीवुड का कब्जा है और साउथ का एक ही स्टार इस लिस्ट में शामिल हो पाया है। चलिए यहां भारत के टॉप 5 सबसे अमीर सितारों की लिस्ट देखते हैं साथ ही उनकी नेटवर्थ भी जानेंगे। शाहरुख खान शाहरुख खान देश ही नहीं दुनिया के सबसे अमीर एंटरटेनर के रूप में

पहले नंबर पर हैं। उनकी नेटवर्थ 12 हजार 490 करोड़ रुपये (1.4 बिलियन डॉलर) है। वे भारत के पहले बिलेनियर अभिनेता हैं। हर्न इंडिया रिच लिस्ट 2025 में बताया गया है-बॉलीवुड के बादशाह, शाहरुख खान (59), 12 हजार 490 करोड़ रुपये की नेटवर्थ के साथ पहली बार अरबपति क्लब में शामिल हुए हैं। खबरों के मुताबिक, शाहरुख खान 2025 में बॉलीवुड के सबसे अमीर एक्टर हैं। सलमान खान बॉलीवुड के भाईजान यानी सलमान खान भी देश के टॉप 5 एक्टरों की लिस्ट में शामिल हैं। वे फिल्मों, रियलिटी शो सहित कई जरूरतों से कमाई करते हैं। हर्न इंडिया रिच लिस्ट 2025 के

मुताबिक सलमान खान की नेटवर्थ 2 हजार 900 करोड़ रुपये है। अमिताभ बच्चन बॉलीवुड के शाहंशाह यानी अमिताभ बच्चन भारत के सबसे अमीर टॉप 5 की लिस्ट में शामिल हैं। बिग बी भी फिल्मों, क्रिज शो कौन बनेगा करोड़पति और ब्रांड एंडोर्समेंट से खूब कमाई करते हैं। हर्न इंडिया रिच लिस्ट 2025 के मुताबिक सदी के महानायक 1 हजार 630 करोड़ हैं। अक्षय कुमार बॉलीवुड के खिलाड़ी कुमार भी देश के सबसे अमीर टॉप 5 एक्टरों की लिस्ट में शामिल हैं। मीडिया की एक रिपोर्ट के अनुसार, अक्षय कुमार की नेटवर्थ लगभग 2,500

करोड़ रुपये है। उनकी कमाई की बात करें तो, वे एक फिल्म के लिए लगभग 60-90 करोड़ रुपये लेते हैं। इसके अलावा, वे अपने प्रोडक्शन हाउस केप ऑफ गुड फिल्म्स से भी अच्छी कमाई करते हैं, जिसने एयरलिफ्ट, टॉयलेट: एक प्रेम कहानी और चैंड मैन् जैसी हिट फिल्में बनाई हैं। नागार्जुन अक्किनेनी देश के सबसे अमीर टॉप 5 एक्टरों की लिस्ट में साउथ के सिर्फ एक ही एक्टर नागार्जुन अक्किनेनी शामिल हो पाए हैं। मीडिया के आंकड़ों के मुताबिक, नागार्जुन अक्किनेनी की एक्सपेक्टेड नेटवर्थ 3 हजार करोड़ से 35 सौ करोड़ रुपये आंकी गई है। वे फिल्मों के अलावा कई अन्य सोर्स से भी खूब कमाई करते हैं।

एसआईआर को लेकर चाकुलिया में बीडीओ दफ्तर में लगाई आग

निज संवाददाता : पश्चिम बंगाल में मतदाता सूची के स्पेशल इंटेसिव रिवीजन (एसआईआर) को लेकर हो रहा विरोध अब हिंसक होता जा रहा है। मुर्शिदाबाद जिले के फरका के बाद उत्तर दिनाजपुर जिले के चाकुलिया में गुरुवार को एसआईआर के विरोध में चाकुलिया में बीडीओ ऑफिस में तोड़फोड़ की गई। आगजनी की गई। प्रदर्शनकारियों को नियंत्रित करने के लिए पुलिस को लाठी चार्ज करना पड़ा और आंसू गैस के गोले दागने पड़े। पुलिस सूत्रों के मुताबिक, कुछ लोगों ने स्टेट हाईवे जाम कर विरोध किया। यह सब उन लोगों ने किया, जिन्हें एसआईआर सुनवाई के लिए बुलाया गया था। दूसरी ओर, चुनाव आयोग ने इस घटना पर सख्त रुख अपनाया है। चुनाव आयोग ने उत्तर दिनाजपुर के डिस्ट्रिक्ट मजिस्ट्रेट और डिस्ट्रिक्ट इलेक्शन ऑफिसर (डीओ) को प्राथमिकी दर्ज करने का आदेश दिया है। पुलिस सूत्रों के मुताबिक,

एसआईआर सुनवाई के लिए जिन लोगों को बुलाया गया था, गुरुवार सुबह चाकुलिया के कहदाटा इलाके में कुछ लोगों ने स्टेट हाईवे जाम कर दिया। इस वजह से ट्रैफिक जाम हो गया। इस दौरान प्रदर्शनकारियों पर बीडीओ ऑफिस में तोड़फोड़ के आरोप लगे और बीडीओ ऑफिस में आग लगा दी गई। ऑफिस के अंदर फर्नीचर से लेकर सब कुछ जलकर खाक हो गया। बीच सड़क पर भी आग जलाकर प्रदर्शन किया गया, कई लोग बांस लेकर सड़कों पर उतर आए हैं। सूचना मिलने पर पुलिस मौके पर पहुंची। वहां स्थिति को काबू में किया गया। पुलिस लाठीचार्ज और आंसू गैस के गोले दागकर हालात पर नियंत्रण लाई। एक पुलिस अधिकारी ने बताया कि इस्लामपुर पुलिस जिले को हाई अलर्ट पर रखा गया है। इससे पहले बुधवार को फरका, मुर्शिदाबाद में विरोध प्रदर्शन की तस्वीरें देखी गई थी। गुरुवार को चाकुलिया में इस एक ही तरह की घटना घटी।



गोयनका मंदिर कोलकाता में मकर संक्रांति उत्सव

14 जनवरी 2026 बुधवार को मकर संक्रांति के शुभ अवसर पर गोयनका मंदिर कोलकाता में अपनी कुलदेवी श्री बीरां बरजी दादी का पत्न एवं फूलों से अद्भुत श्रृंगार किया गया । इस अवसर पर गोयनका परिवार के अनेक सदस्यों द्वारा अपनी कुलदेवी का दर्शन किया तथा घेवर एवं तिल की गजक का प्रसाद प्राप्त किया।

जैसलमेर में लें दुबई जैसा मजा

निज संवाददाता : इस समय बंगाल समेत भारत के कई राज्यों में कड़के की ठंड पड़ रही है। सर्दियों के सीजन में लोग ऐसी जगहें घूमने का प्लान करते हैं, जहां गुनगुनी धूप के साथ एक्वेचर एक्टिविटी का भी मजा मिले। इसके लिए आप राजस्थान के गोल्डन सिटी में घूमने का प्लान बनाएं। जैसलमेर सर्दियों में घूमने के लिए सबसे बेस्ट जगहों में से एक है। यहां पर आपको दुबई वाली फीलिंग मिलने वाली है क्योंकि डेअर्ट सफारी का भी मजा एक अलग ही होता है। इसके साथ ही रेत के मैदान में मिलने वाले शानदार नजारे भी नजर आएंगे। रात को आप साफ-सुथरे आसमान के बीच स्टिमिमाते तारों के अलावा दूरबीन की मदद से आसमान को भी निहारने का मौका पा सकते हैं। दिल्ली से जैसलमेर की ट्रिप का प्लान करना भी काफी आसान होता है। यहां पर घूमने-फिरने के साथ खाने के भी आंशान मिलेगे और आप दो रात तीन दिन में जैसलमेर के खूबसूरत नजारों को लेकर वापस भी लौट सकते हैं। यदि आप भी घूमने का प्लान बना रही हैं, तो जैसलमेर बेस्ट डेस्टिनेशन हो सकती है। यदि आप सेरी के साथ ही बजट में ट्रेवल करना चाहते हैं, तो ट्रेन का



आंशान बेस्ट है। खासतौर पर पुरानी दिल्ली रेलवे स्टेशन से कई ट्रेने हैं, जो जैसलमेर के लिए चलती हैं। करीब 15 घंटे के रास्ते को नापकर आप राजस्थान के इस शहर में पहुंच सकते हैं। शाम के 6 बजे के करीब चलने वाली ट्रेन जैसलमेर सुबह 9 बजे आराम से पहुंचा देती है। इस बात का ध्यान रखें कि अगर आप ट्रेन से ट्रेवल करना चाहते हैं, तो टिकट को पहले ही बुक कर लें। आप चाहे तो फ्लाइट से भी सफर कर सकते हैं। जैसलमेर एयरपोर्ट पहुंचकर, अपनी ट्रिप को एन्जाय करें। जैसलमेर का सोनार किला

दूर से ही दिखाई देता है। गोल्डन रंग के इस किले में अंदर पतली कलरफुल गलियां, हवेलियां, तोपें, मंदिर और म्यूजियम भी है। ये किला अंदर से किसी छोटे शहर जैसा है जिसमें अमी भी लोग रहते हैं। अगर आप भी रंगिस्तान को ओरिजनली देखना चाहते हैं तो यहां पर जरूर जाएं। लेकिन ये जगह जैसलमेर से 40 किमी दूर है। यहां पर जाने के लिए आपको प्राइवेट्स लोकल कैब या टैक्सी करना सही होगा। यदि आप अकेले हैं तो बाइक भी ले सकते हैं। इधर आपको रेत का मैदान और छोटी झाड़ियां दिखाई देती हैं जो किसी सपने की तरह लगती हैं। सम सेंसड्यूस में आपको कई तरह की एक्टिविटीज करने को मिल जाएगी।- दुबई वाली फीलिंग देने वाली जौप सफारी- कैमल सफारी- लोकगीत और राजस्थानी डांस तो बिल्कुल ना मिस करें।- इसके अलावा, यहां पर डिनर, ब्रेकफास्ट के साथ ही कैफिंग की भी सुविधा मिलती है। जिसे आप लेकर ही जाकर बुक कर सकते हैं। इस बात का ध्यान रखें कि यहां कैम की ऑनलाइन बुकिंग करने से बचें नहीं तो फ्रांड के चांस ज्यादा बढ़ जाते हैं। पाकिस्तान की सीमा से लगा ये मंदिर बेहद खास है।

बॉर्डर 2 का देशभक्ति से भरा ट्रेलर रिलीज



निज संवाददाता : ' गदर 2 ' की जबरदस्त सक्सेस के बाद, सनी देओल अपनी 1997 की देशभक्ति से भरी वॉर ड्रामा फिल्म बॉर्डर की सीक्वल 'बॉर्डर 2' के साथ बड़े पर्दे पर कम बैक कर रहे हैं। इस फिल्म को लेकर फैंस में जबरदस्त बज बना हुआ है। वहीं 15 जनवरी को आर्मी दिवस के खास मौके पर मेकर्स ने इस फिल्म का जबरदस्त ट्रेलर रिलीज कर दिया गया। ट्रेलर को देखने के बाद रगों में देशभक्ति का जज्बा दौड़ जाता है। बॉर्डर 2 में सनी देओल के अलावा दिलजीत दोसांझ, वरुण धवन और अहान शेट्टी मुख्य भूमिकाओं में हैं। फीमेल लीड के तौर पर मोना सिंह, सोनम बाजवा, आन्या सिंह और मेधा राणा को कास्ट किया गया है। फिल्म में मेजर सैनिक होशियार सिंह की असल कहानी पर फोकस किया गया है, जिनका रोल वरुण धवन ने प्ले किया है। फिल्म के ट्रेलर की शुरुआत सनी देओल से होती है। इसमें सनी कहते सुनाई दे रहे हैं- फौजी के लिए बॉर्डर सिर्फ नक्शे पर खींची हुई एक लकीर नहीं है। बल्कि एक वादा है अपने देश से कि जहां वो खड़ा है। उसके आगे कोई नहीं जाएगा। न ही कोई दुश्मन न ही कोई गोली और न ही उसका इरादा और आज कुछ भी हो जाए हम ये वादा टूटने नहीं देंगे। इसके

बाद वरुण धवन, अहान पंडे और दिलजीत दोसांझ को ड्रेडफुल किया जाता है। ट्रेलर देशभक्ति के जज्बे से भरा है। फिल्म का म्यूजिक भी दिल छू लेने वाला है। ट्रेलर का एक-एक सीन देशभक्ति और इमोशन से भरा है। ट्रेलर में 1997 में आई बॉर्डर वाली पूरी फील है। सनी देओल ने पूरे ट्रेलर में छापे हुए हैं। वहीं बाकी एक्टरों ने भी अच्छी परफॉर्मेंस दी है। ट्रेलर का लास्ट वाला डायलॉग भी चर्चा में है। सनी देओल कहते हैं- तुम हमें क्या हराओगे, अरे तुम्हारे पाकिस्तान में इतने लोग नहीं जितने हमारे यहां ईद पर बकरे काटे जाते हैं। सनी देओल ने बॉर्डर 2 के ट्रेलर रिलीज की अनाउंसमेंट अपने ऑफिशियल एक्स अकाउंट पर की थी। पोस्ट में लिखा था, " इस कहानी से बड़ी कोई और कहानी नहीं, इस जीत से बड़ा कोई और जश्न नहीं। बॉर्डर 2 का ट्रेलर आज, 23 जनवरी 2026 को सिनेमाघरों में रिलीज होगी बॉर्डर 2। " 14 जनवरी की रात को सनी देओल ने नौसेना के जवानों के साथ समय भी बिताया था। उन्होंने सोशल मीडिया पर सैनिकों के साथ ली गई सेल्फी को भी शेयर की है। इसके साथ उन्होंने लिखा है, "हिंदुस्तान मेरी जान, मेरी आन, मेरी शान, हिंदुस्तान, गर्व, सम्मान और वीरता।"

एसआईआर के काम में बैंक अधिकारियों ने की सुरक्षा देने की मांग

निज संवाददाता : 3.25 लाख सदस्यों का प्रतिनिधित्व करने वाले बैंकिंग क्षेत्र के सबसे बड़े ट्रेड यूनियन संगठन अखिल भारतीय बैंक अधिकारी परिसंघ (एआईबीओसी) ने पश्चिम बंगाल में एसआईआर ड्यूटी को लेकर चिंता जताई है। एसआईआर ड्यूटी, बैंक अधिकारियों के लिए जी का जंजाल बन गई है। एआईबीओसी ने तनावपूर्ण/असुरक्षित माहौल में बैंक अधिकारियों को पर्याप्त सुरक्षा देने की मांग की है। पश्चिम बंगाल में 26 दिसंबर 2025 से 14 फरवरी 2026 तक, लगभग डेढ़ महीने की अवधि के लिए, बैंक अधिकारियों को मतदाता सूची सुक्ष्म पर्यवेक्षक (ईआरएमओ) के रूप में तैनात किया गया है। परिसंघ ने इस मामले में भारतीय निर्वाचन आयोग, राज्य निर्वाचन अधिकारियों और वित्तीय सेवा विभाग से तत्काल हस्तक्षेप की मांग की है। बैंक अधिकारियों को सुरक्षा प्रदान की जाए।

49th International
Kolkata Book Fair

A warm invitation to all book
lovers to visit our stall.

652

URBEE PRAKASHAN

Distributor

MOHTA PUBLISHING HOUSE

28/5, Convent Road

(Moulali)Kolkata - 700014

Email -ajaymohta66@gmail.com

Mobile: 98300 45693